

విమోచన

REDEEMED

BY: Jack Exum

జాక్ ఎక్సుమ్

“కొనడం ద్వారా తిరిగి పొందడం ... దేవుని ఆజ్ఞలను
అతిక్రమించడం నలిన కలిగిన పాప బంధకము నుండి విడుదల
పొందడం” వెబ్స్టర్ (5వ సంచిక)

ఐమోచన

రచయిత
జాక్ ఎక్కుమ్

అనువాదకులు
అమరవరం అబ్రహం
చిలక చిన్న కోటయ్య

సహాయకులు
బి.ఐజక్ ప్రభాకర్, డి.వై. దేవదానం
మజ్జి కృపారావు, పి. చార్లెస్ డిక్సన్

నిర్వాహకులు
వంగాల యేసురత్నం

గుడ్‌న్యూస్ పబ్లికేషన్స్

విషయసూచిక

మొదటి అధ్యాయము	: ఆదాము : రక్షకుని రాకడను గూర్చిన ప్రవచనము
రెండవ అధ్యాయము	: అబ్రాహాము : రక్షకుని రాకడను గూర్చిన వాగ్దానము
మూడవ అధ్యాయము	: మోషే ధర్మశాస్త్రము
నాలుగవ అధ్యాయము	: క్రీస్తు సిలువ
ఐదవ అధ్యాయము	: క్రొత్త నిబంధన రక్షణ సంకల్పము
ఆరవ అధ్యాయము	: కృపద్వారా రక్షణ
ఏడవ అధ్యాయము	: సంఘము - దేవుని కుటుంబము
ఎనిమిదవ అధ్యాయము	: క్రీస్తు సహోదరత్వము
తొమ్మిదవ అధ్యాయము	: క్రైస్తవుని జీవితములో నేడు పరిశుద్ధాత్ముడు ఎట్లు పనిచేయును.
పదవ అధ్యాయము	: పరిశుద్ధాత్మ పూర్ణలైయుండుడి
పదకొండవ అధ్యాయము	: నేడే రక్షణ దినము
పండ్రెండవ అధ్యాయము	: పరలోకము
పదమూడవ అధ్యాయము	: గౌహన్నా

ఈ పుస్తకము మధ్యలో ఇందున్న పాఠముల కొరకైన పటము కలదు.

THIS PAGE IS BLANK INTENTIONALLY

విమోచన


క్రీస్తు యొక్క సిలువ విషయము అన్నింటిలోకెల్ల అత్యంత అసంభవమైనది. ప్రపంచ చరిత్రలో ఇది బహుగోపు దుర్ఘటన. అయినను మునుపెన్నడు జరుగని మిక్కిలి ఆశ్చర్యకరమైన విషయం. అట్టి విషాద దృశ్యమును మానవుడు ఎప్పటికిని వీక్షించలేడు. అయినప్పటికిని దానినుండే మహత్తరమైన సంతోషము లభించినది.

సిలువ దృశ్యం సాతానుని గొప్ప విజయముగాను, క్రీస్తుకు అవమానకరమైన అపజయముగా తోచినను అది సాతానుడు ఎప్పుడూ అనుభవించని అవమానకరమైన ఓటమి.

మరియు క్రీస్తుకు మహిమాన్వితమైన శాశ్వత విజయమై యున్నది. క్రీస్తు తన్ను తానే కోల్పోయి జయించెను. ఆయన లోబడుట వలన విజయుడాయెను.

పాపమును ఖండించుటలో సిలువ దైవిక తీర్పునకు గొప్ప ప్రదర్శనము. అంతేగాక పాపిని ఉమించుటలో దైవిక కరుణకు సిలువ అత్యద్భుతమైన నిదర్శనము.

పాపమును
అసహ్యించు
కొనుటలో ఇది
దేవుని గొప్ప
ప్రణాళికయు, అంతేగాక
పాపిని ప్రేమించుటలో
ఆయన మహోన్నతమైన
ప్రేమకు ఋజువునై యున్నది.
పాపమును ఖండించుటలో దేవుని
నీతిని, పాపమును ఉమించుటలో



ఆయన కనికరమును సిలువ వలన గ్రహింపనగును. చరిత్రలో సిలువ ఒక గాఢాంధ కారమైన ఘడియయైనను అది గొప్ప వెలుగుతో కూడిన కాలము.

సూర్యుడు ప్రకాశించుటకు తిరస్కరించినను, దేవుడు క్రీస్తుకు తన ముఖమును దాచుకొన్నను, నిజముగా క్రీస్తు “లోకమునకు వెలుగు” అగుటకు

సిలువే కారణమాయెను. మానవుని పట్ల క్రీస్తుప్రేమను మనము సిలువలో చూడగలము. వారు క్రీస్తు రక్తమునే కోరినందున సిలువలో మానవ ప్రత్యవకారమును చూడగలము. అయినను సిలువపై యేసు - “ తండ్రీ, వీరేమి చేయుచున్నారో వీరెరుగరు గనుక త్షమించుము ” ని ప్రార్థించుట వలన దైవిక త్షమాపణను చూడగలము.

సిలువ మానవుని పాప స్వభావమును దేవుని పరిశుద్ధతను, మానవ బలహీనతను మరియు దైవిక శక్తిని చిత్రీకరించుచున్నది. తన్ను తాను రక్షించుకొనుటలో మానవుని నిస్సహాయతను మరియు దీని చేయుటలో మానవుని పట్ల దేవుని సామర్థ్యమును, శక్తిని సిలువ తెలియజేయుచున్నది. సిలువ మానవ దృష్టికివెర్రితనముగా కనబడినను ఇది దేవుని మహోన్నతమైన జ్ఞానమునకు బయల్పాటైయున్నది.

క్రీస్తు యొక్క అట్టిసిలువను గూర్చినదే మేము ఈ పుస్తకమునందు వెల్లడి పరచునది.

ఎమ్. ఎస్. శాఫర్ అను రచయిత తన కీర్తనలో పైసత్యము నిట్లు చక్కగా శ్లాఘించాడు :

“ యేసు దీని అంతటిని చెల్లించగా,
ఆయనకు నేనెంతగానో బుణపడియున్నాను;
పాపము నల్లని మాలిన్యమును మిగిల్చగా,
ఆయన హిమము వలె దాని తెలుపు చేసెను.”



ఇది ఆత్మలను సంపాదించు పుస్తకము

ఈ పుస్తకము యొక్క రూపకల్పన మొదలుకొని ఉద్దేశ్యము వరకు ఇందున్న ప్రతిమాట, ప్రతివాక్యము మరియు ప్రతి నిర్దిష్ట వాక్య సమూహము కూడా పాపమునుండి రక్షణను, సాలానునుండి విడుదలను చూపించును. నీవు ఇంకనూ పాపపు బంధకములలోనే ఉన్నవాడివైతే ఈ పుస్తకము నీకు అవసరమై యున్నది. ఎప్పుడైతే దీని నీవు చదువుదువో సాలాను నుండి విమోచింపబడుటయు, అట్టి శ్రేష్టతను గ్రహింపగలుగుదువు. ఆత్మలను జయించు సాధనముగా దీనిని వినియోగించుము. ఒకని తరువాత మరియుకనిని ఆలాగున అనేకులను క్రీస్తు నొద్దకు నడిపించుము.

బైబిలు సామాన్యమైన గ్రంథము కాదు. ఇది 66 పుస్తకములతో కూడిన మహాగ్రంథము; ఇందుకొంత భాగము చట్టమును, కొంత భాగము చరిత్రయు, కొంత భాగము పద్యకావ్యములును, కొంత భాగము ప్రవచనములును మరియు కొంత భాగము క్రీస్తు జీవిత చరిత్రయు, కొంత భాగము ఆయన బోధలను గూర్చియు చెప్పునవి కలవు. వందల, వేల వాక్య సమూహము లిందున్నవి. వీటిలో కొన్నిరాజులచేతను, కొన్నికాపరుల చేతను, కొన్నివైద్యులచేతను, కొన్ని జూలరుల చేతను వ్రాయబడినవి. బైబిలును ధ్యానము చేయుట అనునది జీవిత కాలపు విధి. అయినను ఒకడు దీని చదువుట వలన రక్షణ కనుగొనగలడు. “మీరు విశ్వాసము ద్వారా కృపచేతనే రక్షింపబడి యున్నారు.” అని పౌలు చెప్పుచున్నాడు (ఎఫెసి 2:8). కావున మనకు విశ్వాసము ను కలిగించుటలో దేవుని వాక్యమైయున్న బైబిలే ఆధారమైయున్నది. “కాగా వినుట వలన విశ్వాసము కలుగును, వినుట క్రీస్తును గూర్చిన మాట వలన కలుగును” (రోమా 10:17). “ఎందుకనగా దేవుని వాక్యము సజీవమై బలముగలదై రెండంచులుగల యెటువంటి ఖడ్గము కంటెను వాడిగా ఉండి...”, “మరియు రక్షణ అను శిరస్రాణమును, దేవుని వాక్యమును ఆత్మ ఖడ్గమును ధరించు కొనుడి” (హెబ్రీ 4:12; ఎఫెసి 6:17).

మానవుని విమోచించుటకై దేవుని సంకల్పమెట్టిదో - బైబిలునందలి ఆదికాండము మొదలుకొని ప్రకటనతో అంతమగు విషయములను క్లుప్తముగా ప్రదర్శించుటే ఈ పుస్తకము యొక్క ఉద్దేశ్యమై యున్నది. ఈ పుస్తకము మధ్యలోనున్న పటము నీకు మార్గదర్శిగా నుండును. ఈ గ్రంథమందలి ప్రతి అధ్యాయము గూర్చి పటములో ఇరువైపులా రోమన్ అంకెలలో చూడవచ్చు. ప్రతి లేఖన భాగమును శ్రద్ధగా గమనించి వాటిని నీ బైబిలులో గుర్తించుము. రక్షణ కొరకు నీ హృదయమును సిద్ధపరచుకొనుము. నీవు రక్షింపబడిన మీదట ఇతరులకు రక్షణను గూర్చి ప్రకటించుటకు ఈ పుస్తకమును ఒక మార్గదర్శకముగా ఉపయోగించుము. “ప్రభువు యొక్క మహాశక్తిని బట్టి ఆయన యందు బలవంతులై యుండుడి” (ఎఫెసి 6:10).

మొదటి అధ్యాయము

ఆదాము : రక్షకుని రాకడను గూర్చిన ప్రవచనము

ఎప్పుడైతే ఆదాము మరియు అతని భార్యయైన హవ్వ దేవుడు తినవద్దని ఆజ్ఞాపించిన వృక్షఫలాలు తిని పాపము చేయుట ద్వారా వారి సృష్టికర్తయైన దేవుని న్యాయ తీర్పు వారి మీదికి వచ్చెను.

సాతానుడు సర్పము రూపములో మోసగించెను. దేవుడు “తినవద్దు!” (ఆది. కా. 3:1) అని చెప్పెను. వాటి విషయమై సాతానుడు, “మీరు తినకూడదని దేవుడు చెప్పినా?” (ఆది. కా. 3:1) అని అడిగెను. “మీరు చావనే చావరు” (ఆది. కా. 3:4) అనుటలో అబద్ధము చాలా సులువైనదిగా ఉన్నది. సాతానుని ఇతివృత్తమంతటిలో దేవునికి వ్యతిరేకముగా పలికిన మొదటి - “కాదు” అను మాట ఇదే. హవ్వ మూడు శోధనలకు గురియైనది; (1) ఆ ఫలములు “తినుటకు మంచివి” యు, (2) కన్నులకు అందమైనవియు, (3) వివేక మిచ్చు రమ్యమైనవియునై యుండుటవలన (ఆది. కా. 3:6) హవ్వ తినెను, ఆదాము కూడా తినెను.

పాపము మరణింప జేస్తున్నది. అది మరణము వలె మనలను దేవుని నుండియు, మరియు ఒకరినుండి మరొకరిని వేరుచేయును. “మీ దోషములు మీకును, మీ దేవునికిని అడ్డముగా వచ్చెను. మీ పాపములు ఆయన ముఖమును మీకు మరుగు పరచెను గనుక ఆయన ఆలకింపకున్నాడు” (యెషయా 59:2) అని యెషయా వ్రాసెను.

ఆదాము దేవుని స్వరూపములో సృష్టింపబడెను (ఆది. కా. 1:27) మానవుడు “జీవించు ప్రాణి” ఆయెను. (ఆది. కా. 2:7) ఆదాము హవ్వలు చేసిన పాపము “వారి కన్నులు తెరువబడు”టకు, “దేవుడైన యెహోవా ఎదుటనుండి దాగు” కొనుటకు కారణమాయెను (ఆది. కా. 3:8). పాపము మనలను భయమునకు లోనగునట్లు చేయును. పాపము మరియు సిగ్గు ఒకదాని కొకటి జతకూడినవి.

దేవుడు వారు దాగియున్న స్థలమును కనుగొనెను. ఎవడును దేవుని యెదుట

దాగనేరడు. పాపము మొదట దోషమును తద్వారా దానికి తగిన మరణమును లోకములోనికి తెచ్చినది. “ఏ భేదమును లేదు అందరును పాపము చేసి దేవుడు అనుగ్రహించు మహిమను పొందలేక పోవుచున్నారు” “... పాపము వలన వచ్చు జీతము మరణము; అయితే దేవుని కృపావరము మన ప్రభువైన క్రీస్తు యేసు నందు నిత్యజీవము” (రోమా 3:23, 6:23).

దేవుని తీర్పు శీఘ్రమైనది. మరియు స్పష్టమైనదిగా ఉండెను. (1) మానవుడు తనకు పరిచయంలేని లోకంలో తన “ముఖమునుండి చెమట కార్చి” ఆహారము సంపాదించవలెను. (2) సర్పము “కడుపుతో ప్రాకుచు” అది “బ్రతుకు దినములన్నియు మన్ను తినవలె” నని శపించ బడినది. (3) స్త్రీ గర్భవేదన మిక్కిలి హెచ్చింపబడి “వేదనతో పిల్లలను కనుట” మరియు “భర్త చేత ఏలబడుటయు” ఆమెకు ప్రాప్తించెను (ఆది. కా. 3:19, 3:14, 3:18).

వీటన్నిటి మధ్యలో ఒక ప్రవచనం ఇవ్వబడినది. “మరియు నీకును (సాతాను), స్త్రీకిని, నీ సంతానమునకును (సాతాను సంతానమునకు) ఆమె సంతానమునకును (స్త్రీ సంతానము)వైరము (షగ, ద్వేషము) కలుగజేసెదను (దేవుడు). అది (స్త్రీ సంతానము) నిన్ను (సాతానుని) తలమీద కొట్టును. నీవు (సాతాను సంతానము) దానిని మడిమ (స్త్రీ సంతానము మడిమ) మీద కొట్టుదువని చెప్పెను” (ఆది.కా. 3:15).

రక్షకుని రాకడను గూర్చిన మొదటి ప్రవచనముగా బైబిలు పండితులనేకుల చేత గుర్తింపు పొందిన (16 పదముల) వాక్య భాగమిది. పాపము యొక్క భయంకర విషాదము మధ్య మిణుకు మిణుకు మనెడి నిరీక్షణ ఉంచబడినది. దేవుడు మానవుని సృష్టిస్తే మానవుడు పాపములో పడెను. పాపములో పడిన మానవుని విమోచించుట లో దేవుడు ముందుగానే సంకల్పమును కలిగియున్నాడు.

క్రీస్తుకు పూర్వము 750 సంవత్సరములు ముందుగానే యెషయా రాబోవు ఆశ్చర్యకరుడైన రక్షకుని గూర్చి ప్రవచించెను. “కాబట్టి ప్రభువు తానే ఒక సూచన మీకు చూపును. ఆలకించుడి కన్యక గర్భవతియై, కుమారుని కని అతనికి ఇమ్మానుయేలు (దేవుడు మనకు తోడు) అను పేరు పెట్టబడును” (యెషయా 7:14)

“అయితే కాలము పరిపూర్ణమైనప్పుడు దేవుడు తనకుమారుని పంపెను; ఆయన స్త్రీ యందు పుట్టి... ధర్మశాస్త్రమునకు లోబడిన వాడాయెను” (గలతి 4:4) అని పౌలు వ్రాసెను. మరియు, యేసుకు భౌతిక సంబంధమైన తల్లిగా దేవునిచే ఎన్నుకోబడినది. “ఆమె పరిశుద్ధాత్మ వలన గర్భవతిగా నుండెను” (మత్తయి 1:18). ఆమె భర్తయైన యోసేపుకు దూత ఈ విషయములు చెప్పెను. “... ఆమె గర్భము ధరించినది. పరిశుద్ధాత్మ వలన కలిగినది;

తన ప్రజలను వారి పాపముల నుండి ఆయనే రక్షించును గనుక ఆయనకు యేసు
అను పేరు పెట్టుదువనెను '' (మత్తయి 1:20,21) యెషయా ప్రవచనము
నెరవేరునట్లు ఇదంతయు జరిగెను (మత్తయి 1:22,23).

ఆదికాండము 3:15 ను మన ముందున్న ఈ ఇతివృత్తమంతటితో
సంబంధమున్న మొదటి ప్రవచనమనెడి గ్రహింపుతో కొనసాగవలసి యుండును.
అట్టి సంబంధమును బట్టి నీవు '' దేవుని గొప్ప రక్షణ సంకల్పము ''
అను శక్తివంతమైన గొలుసునకు విశ్వాసము ద్వారా బంధింపబడుదువు. ఆయన
సంకల్పించువాడు, రూపించువాడు మరియు నిర్మాణికుడునై యున్నాడు - దేవుడే
మన విమోచనకు కారకుడు !

రెండవ అధ్యాయము

అబ్రాహాము : రక్షకుని రాకడను గూర్చిన వాగ్దానము

“యెహోవా - నీవులేచి నీ దేశము నుండియు, నీ బంధువులయొద్ద నుండియు, నీ తండ్రి ఇంటి నుండియు బయలు దేరి నేను చూపించు దేశమునకు వెళ్ళుము ” (ఆదికాండము 12:1).

ఇది “అబ్రాహామునకు పిలుపు”. వాగ్దాన వివరములు వరుసగా: (1) నిన్ను గొప్ప జనాంగముగా చేసెదను. (2) నిన్ను ఆశీర్వాదించెదను, (3) నిన్ను గొప్ప చేసెదను, (4) నీవు ఆశీర్వాదముగా నుండువు. (5) నిన్ను ఆశీర్వాదించు వారిని ఆశీర్వాదించెదను, (6) నిన్ను శపించువారిని శపించెదను, (7) నీ యందు భూమి యొక్క సమస్త వంశములు ఆశీర్వాదించబడును. (ఆది. 12:2-3).

ఇందలి మొదటి ఆరు వాగ్దానములు భౌతిక సంబంధమైనవి. ఏడవ వాగ్దానము రక్షకుని రాకడను గూర్చిన ప్రవచనము - ఆయనే విమోచకుడు.

అబ్రాహాము ఏమి అడుగకనే దేవుడు చెప్పినట్లుగా వెళ్ళెను. ఆదికాండము 12:4 లో “ అబ్రాము వెళ్ళెను ”. “పిలువబడినప్పుడు విశ్వాసమువలన అబ్రాహాము ... లోబడెను ” (హెబ్రీ 11:8). కావుననే అబ్రాహాము విశ్వాసులకు తండ్రి గా పిలువబడెను. “ అతడు యెహోవాను నమ్మెను ఆయన అది అతనికి నీతిగా యెంచెను ” (ఆది. 15:6).

దేవుడు అబ్రాహాము ద్వారా భూలోక మంతటినీ (అన్య జనులతో సహా) ఎట్లు ఆశీర్వాదించును? అప్పటికి అబ్రాహాముకు 100 సంవత్సరములును, శారాకు 90 సంవత్సరముల వయస్సులో ఉన్నప్పటికిని, “ నీ సంతానము ఆకాశ నక్షత్రముల వలె అగు ” నని దేవుడు అబ్రాహామునకు వాగ్దానము చేసెను. (ఆది. 15:5). అపో. పౌలు ఈ వాగ్దానము గూర్చి ఇట్లు వ్రాశాడు - “ ... నీ సంతానము ఈలాగు ఉండునని చెప్పిన దానిని బట్టి తాననేక జనములకు తండ్రియగునట్లు నిరీక్షణకు ఆధారములేనప్పుడు అతడు నిరీక్షణ కలిగి నమ్మెను. మరియు అతడు విశ్వాసమునందు బలహీనుడు కాక, రూరమి నూరేండ్ల వయస్సుగల వాడైయుండి,

అప్పటికి తన శరీరము మృతతుల్యమైనట్లును, శారా గర్భమును మృతతుల్యమైనట్లును అలోచించెనుగాని, అవిశ్వాసమువలన దేవుని వాగ్దానమును గూర్చి సందేహింపక, దేవుని మహిమ పరచి, ఆయన వాగ్దానము చేసిన దానిని నెరవేర్చుటకు సమర్థుడని రూఢిగా విశ్వసించి, విశ్వాసమువలన బలము నొందెను. అందుచేత అది అతనికి నీతిగా ఎంచబడెను. అది అతనికి ఎంచబడెనని అతని నిమిత్తము మాత్రమే కాదుగాని మన ప్రభువైన యేసును మృతులలోనుండి లేపిన వానియందు విశ్వాసముంచిన మనకును ఎంచబడునని మన నిమిత్తము కూడా వ్రాయబడెను ” (రోమా 4:18-25).

“ దేవుడు విశ్వాసమూలముగా అన్యజనులను నీతిమంతులుగా తీర్చునని లేఖనము ముందుగా నీయందు అన్యజనులందరును ఆశీర్వాదింపబడుదురు అని అబ్రాహామునకు సువార్తను ముందుగా ప్రకటించెను ” (గలతీ 3:8) దేవుడు అబ్రాహామునకు చేసిన వాగ్దానములోని ఒక భాగమైన రక్షకుని రాకడను గూర్చిన ఆ ప్రవచనమును పౌలు బాగుగా గుర్తించి యున్నాడు. “ ఆత్మను గూర్చిన వాగ్దానము విశ్వాసము వలన మనకు లభించునట్లు, అబ్రాహాము పొందిన ఆశీర్వాచనము క్రీస్తు యేసు ద్వారా అన్యజనులకు కలుగుటకై, క్రీస్తు మనకోసము శాపమై, మనలను ధర్మశాస్త్రము యొక్క శాపము నుండి విమోచించెను ” (గలతీ 3:14).

ఇది యుగములలో గొప్ప మర్మముగా నుండెను. అయితే దేవుడు అన్యజనులను నీతిమంతులుగా తీర్చుటెట్లో తెలిసికొనవలసియున్నది. పౌలు ఎఫెసీయులకు వ్రాస్తూ ఇట్లు వివరించెను. “ మీరు దానిని చదివిన యెడల దానిని బట్టి ఆ క్రీస్తు మర్మమును గూర్చి నాకు కలిగిన జ్ఞానము గ్రహించుకొనగలరు. ఈ మర్మమిప్పుడు ఆత్మ మూలముగా దేవుని పరిశుద్ధులగు అపోస్తలులకును, ప్రవక్తలకును బయలుపరచబడి యున్నట్లుగా పూర్వకాలమందు మనుష్యులకు తెలియపరచబడలేదు ” (ఎఫెసీ 3:4-6).

యేసుక్రీస్తు వాగ్దాన సంతానమై యున్నాడు. అబ్రాహామునకు అతని సంతానమునకును వాగ్దానములు చేయబడెను; “ఆయన అనేకులను గూర్చి అన్నట్లు - సంతానములకు అని చెప్పక ఒకని గూర్చి అన్నట్లే - నీ సంతానమునకును, అనెను; ఆ సంతానము క్రీస్తు ” (గలతీ 3:16).

వాగ్దానము మరియు ధర్మశాస్త్రము

వాగ్దానము ముందు వచ్చినది; ఆ తదుపరి మోషేకు ధర్మ శాస్త్రము ఇవ్వబడినది. “ నేను చెప్పునదేమనగా నాలుగువందల ముప్పది సంవత్సరములైన తరువాత వచ్చిన ధర్మ శాస్త్రము వాగ్దానమును నిరర్థకము

చేయునంతగా పూర్వమందు దేవుని చేత స్థిరపరచబడిన నిబంధన (అబ్రాహాముకు చేసిన వాగ్దానములు) ను కొట్టివేయదు” (గలతీ 3:17). ఆ స్వాస్థ్యము ధర్మశాస్త్రము వలననైనదైతే అది వాదమునకు తావు ఇచ్చినదై వాగ్దానమూలమై నది కాక పోవును. అయితే దేవుడు వాగ్దానమూలముగా అబ్రాహామునకిచ్చెను. మోషే ధర్మశాస్త్రమును గూర్చి తరువాత అధ్యాయములోని 3వ భాగములో వివరముగా చదువుము.

ధర్మ శాస్త్రము మరియు

వాగ్దానము ఏకీభవించి కొనసాగును

రెండు నియమములు ఒకే పర్యాయము బలవంతము చేయవు. అవి ఒక్కటే అయినట్లయితే నీవు, ఒకటే కలిగియుండువు, మరియు అవి భిన్నమైనవైతే వాటి లో ఒకదానిని అంగీకరించి మరొక దానిని తిరస్కరించవలసియుండును. అయితే ఆ ధర్మశాస్త్రము మరియు ఆ వాగ్దానము ఏకీభవముతో కొనసాగును. క్రీస్తు రాకడ యొక్క ప్రాముఖ్యోద్దేశ్యమును గూర్చి గలతీ - 3వ అధ్యాయములో వివరించబడినది. క్రీస్తు మనకోసము శాపమై మనలను ధర్మశాస్త్రము యొక్క శాపమునుండి విమోచించెను, ఇందును గూర్చి మ్రాను మీద వ్రేలాడిన ప్రతి వాడును శాపగ్రస్తుడు అని వ్రాయబడి యున్నది. ” (14 వచనము)

గనుక పౌలు ఇలాగు చెప్పుచూ ఈ అధ్యాయమును ముగించెను, “యేసుక్రీస్తు నందు మీరందరూ విశ్వాసము వలన దేవుని కుమారులైయున్నారు. క్రీస్తు లోనికి బాప్తిస్మము (ముంచడము) పొందిన మీరందరు క్రీస్తును ధరించుకొని యున్నారు. ఇందులో యూదుడని, గ్రీసు దేశస్థుడని లేదు, దాసుడని స్వతంత్రుడనిలేదు, పురుషుడు అని స్త్రీ అని లేదు, యేసు క్రీస్తునందు మీరందరు ఏకముగా నున్నారు. మీరు క్రీస్తుసంబంధులైతే ఆ పక్షమందు అబ్రాహాము యొక్క సంతానమైయుండి, వాగ్దాన ప్రకారము వారసులైయున్నారు.” (గలతీ 3:26-29).

క్రీస్తు నందు ప్రతి ఒక్కరూ సమాన సహోదరత్వమును కలిగియున్నారు. ఇక్కడ వివిధ “పౌచ్చితగ్గులు” లేవు. మానవప్రేమ ప్రేమించదగినదేదో దానినే ప్రేమించును. క్రీస్తునందలి ప్రేమ అనగా ఇతరులను మనము క్రీస్తును బట్టి ప్రేమించుటయే. మన సహోదరులను మనము ఏర్పరచుకొనము గాని, క్రీస్తు ఏర్పరచిన వారినే మనము సమ్మతించుదుము. యోహాను ఇలాగు వివరించెను. “నీవు ఆ గ్రంథమును తీసికొని దాని ముద్రలు విప్పుటకు యోగ్యుడవు. నీవు వధింపబడిన వాడవై నీ రక్తమిచ్చి, ప్రతి వంశములోను, ఆయా భాషలు మాటలాడు వారిలోను, ప్రతి ప్రజ లోను ప్రతి జనములోను దేవుని కొరకు

మనుష్యులనుకొని మా దేవునికి ఒక రాజ్యముగాను, యాజకులుగాను చేసితివి; కనుక వారు భూలోకమందు ఏలుదురని క్రొత్తపాట పాడుదురు ” (ప్రకటన 5:9-10).

ఇప్పుడు, ఆగుము !! మనసు కేంద్రీకరించుము. వీటన్నిటిని చదివిన తరువాత ఇలాగు చెప్పుము. “యేసు సమస్తమును చెల్లించెను.” మరల చెప్పుము - బిగ్గరగా. అదే ఏదెను తోటలో చేసిన ప్రవచనము! అబ్రాహామునకు చేసిన వాగ్దానమిదే. అదే మన నిరీక్షణ.

మానవాళి సమస్త పాపములన్నింటి కొరకు పరిపూర్ణ ప్రాయశ్చిత్తార్థబలి. నీవు చేసిన ప్రతి పాపములన్నింటికి ఒకేసారి చెల్లింపబడినది. దీనిని మరలా చెప్పుము-బిగ్గరగా - “యేసు సమస్తమును చెల్లించెను.” దేవునికి స్తోత్రము!

మూడవ అధ్యాయము

మోషే ధర్మశాస్త్రము

అబ్రాహామునకు వాగ్దానము చేయబడిన 430 సంవత్సరముల తరువాత మోషే ధర్మశాస్త్రము ఇవ్వబడినది (ఆది.కా. 12:1-3; గలతీ 3:17) ధర్మశాస్త్రము దృష్టిలో లోకము రెండుగా విభజింపబడినది. యూదులని మరియు యూదేతరులని (అన్యులు లేదా గ్రీకులు). ఇప్పుడు ఈ పుస్తకమునకు మధ్యభాగములోనున్న పటమును పరిశీలించుము. ఆదాము నుండి అబ్రాహాము వరకు ఉన్న వాగ్దానమును చూడుము - ఇప్పుడు సిలువవైపు కదులుచున్న మూడు వరుసలు నీ యెదుట ఉన్నాయి.

నశించిన అన్యజనులు

రోమా పత్రిక మొదటి అధ్యాయములో, పౌలు క్రీస్తుకు పూర్వము అన్యజనుల (యూదేతరుల) స్థితిని గూర్చి ఈలాగు తెలియచేసెను. “ఈ హేతువు చేత వారు తమ హృదయముల దురాశలను అనుసరించి, తమ శరీరములను పరస్పరము అవమానపరచుకొనునట్లు దేవుడు వారిని అపవిత్రతకు అప్పగించెను” (రోమా 1:24). వారు దేవుని సత్యమును అసత్యమునకు మార్చిరి. సృష్టికర్తకు బదులు సృష్టిని పూజించి సేవించిరి.

“అందువలన దేవుడు తుచ్చమైన అభిలాషలకు వారిని అప్పగించెను. వారి స్త్రీలు సహితము స్వాభావికమైన ధర్మమును విడిచి స్వాభావిక విరుద్ధమైన ధర్మమును అనుసరించిరి. అటువలె పురుషులు కూడా స్త్రీ యొక్క స్వాభావికమైన ధర్మమును విడిచి, పురుషులతో పురుషులు అవాద్యమైనది చేయుచు తమ తప్పదమునకు తగిన ప్రతిఫలమును పొందుచు ఒకరి యెడల ఒకరు కామతప్తులైరి. .. దేవుడు చేయరాని కార్యములు చేయుటకు బ్రష్టమనస్సుకు వారిని అప్పగించెను. .. అట్టి వారు సమస్త దుర్నీతి చేత నిండిన వారై... ఇట్టి కార్యములను అభ్యసించువారు మరణమునకు తగినవారు...” (రోమా 1:26-32).

అయినను అనేకులు వారి యొక్క స్వంత మనస్సాక్షి ననుసరించి యదార్థముగా జీవించవలెనని ప్రయత్నించిరి. పౌలు ఈలాగు చెప్పెను, “ధర్మశాస్త్రము లేని అన్యజనులు స్వాభావికముగా ధర్మశాస్త్ర సంబంధమైన

క్రియలను చేసిన యెడల వారు ధర్మశాస్త్రములేని వారైనను, తమకు తామే ధర్మశాస్త్రమైనట్లున్నారు” (రోమా 2:14).

నశించిన యూదులు

పౌలు రోమీయులకు వ్రాసిన పత్రిక రెండవ అధ్యాయములో నశించిన యూదులను గూర్చి తెలియజేసెను. వారు మోషే ధర్మశాస్త్రమును కలిగియుండిరి. మరియు అదివారికి ప్రయోజనకరమై యుండెను. “వీరు ఇశ్రాయేలీయులు; దత్తపుత్రత్వమును, మహిమయు, నిబంధనలును, ధర్మశాస్త్ర ప్రధానమును, అర్చనాచారాదులును, వాగ్దానములును వీరివి” (రోమా 9:4-5). అయినను పౌలు యొక్క ముగింపు సుళువుగా నున్నది. అలాగైన ఏమందుము ? మేము (యూదులు) వారి (యూదేతరులు) కంటే శ్రేష్ఠులమా ! తక్కువవారమా ! ఎంత మాత్రమును కాము; అందరును పాపమునకు లోనై యున్నారని ఇంతకు ముందే దోషారోపణ చేసియున్నాము... అందరును పాపము చేసి దేవుడు అనుగ్రహించు మహిమను పొందలేక పోవుచున్నారు.”. మనస్సాక్షిని (నీతిననుసరించుట) బట్టి లేదా మోషే ధర్మశాస్త్రమును బట్టి గాని రక్షింపబడగలమా ! “ఏలయనగా ధర్మశాస్త్ర సంబంధమైన క్రియలమూలముగా “ ఏ మనుష్యుడును ” ఆయన దృష్టికి నీతిమంతుడని తీర్చబడడు” (రోమా 3:20).

ధర్మశాస్త్రము యొక్క ఉద్దేశ్యము :

నడిపించుటకే కాని రక్షించుటకు కాదు

పౌలు ఇలాగు వ్రాసెను : అలాగైన ధర్మశాస్త్రమెందుకు ? (మోషే ధర్మశాస్త్రము యొక్క ఉద్దేశ్యమేమి ?) ఎవనికి ఆ వాగ్దానము చేయబడెనో ఆ సంతానము (క్రీస్తు) వచ్చువరకు అది అతిక్రమములను బట్టి దానికి తరువాత ఇవ్వబడెను. ...యేసు క్రీస్తునందలి విశ్వాసమూలముగా కలిగిన వాగ్దానము విశ్వసించువారికి అనుగ్రహింపబడునట్లు లేఖనము “అందరిని పాపములో” బంధించెను... కాబట్టి మనము విశ్వాసమూలమున నీతి మంతులమని తీర్చబడునట్లు క్రీస్తునొద్దకు మనలను నడిపించుటకు ధర్మశాస్త్రము మనకు బాలశిక్షకుడాయెను. అయితే విశ్వాసము వెల్లడియాయెను గనుక ఇక బాల శిక్షకుని క్రింద ఉండము” (గలతీ 3:19-25).

ధర్మ శాస్త్రమనగా “కట్టడలు”. ఇది “క్రియామూలకమైనది”. అయినను వీటియొక్క ప్రాముఖ్యమైన పని, (1) నేరము మోపుట, (2) ఒప్పించుట, (3) శిక్షించుట; ధర్మశాస్త్రము ఎవరినైనను, దేనినైనను రక్షించుటకు రూపొందించబడలేదు.

కావున ధర్మశాస్త్రములో నిజమైన బలిలేదు. ధర్మశాస్త్రములో ప్రాయశ్చిత్తము లేదు. ధర్మశాస్త్రములో విమోచకుడు లేడు. ధర్మశాస్త్రములో రక్షకుడు లేడు. పౌలు ఇట్లు చెప్పెను. “ధర్మశాస్త్రము వలన పాపమునగా యెట్టిదో తెలియబడుచున్నది. ” (రోమా 3:20) మనుష్యుడు ధర్మశాస్త్రములముగా జీవించలేడు. అది అతని యొక్క బలహీనతను, అసంపూర్ణతను, పాపములను బయలుపరచెను.

“ఇందును గూర్చి - క్రీస్తు మనకోసము శాపమై మనలను ధర్మశాస్త్రము యొక్క శాపము నుండి విమోచించెను” (గలతీ 3:13) ఏలయనగా “మీరును ఆయన శరీరము ద్వారా ధర్మశాస్త్రము విషయమై మృతులైతిరి. ...” (రోమా 7:4) ఇంతేగాక, “క్రీస్తుయేసునందు జీవమిచ్చు ఆత్మ యొక్క నియమము పాప మరణముల నియమమునుండి నన్ను విడిపించెను” (రోమా 8:2)

అన్యజనులు నశించిరి. నీవు అన్యడవా? నీవు నశించుచున్నావా? యూదులు నశించిరి. నీవు యూదుడవా? నీవు నశించుచున్నావా? యూదులు మరియు అన్యజనులు (యూదేతరులు) - నశించిరి ! నీతి నియమముల ననుసరించినవారును - నీతినియమముల ననుసరించనివారును - నశించిరి !

ఇప్పుడు పౌలుతో పాటు మనము ఇలాగు చెప్పవలెను. “సువార్తను గూర్చి నేను సిగ్గుపడు వాడనుకాను; ఏలయనగా నమ్ము ప్రతివానికిమొదట యూదునికి, గ్రీసు దేశస్థునికి కూడ రక్షణ కలుగజేయుటకు అది దేవుని శక్తియై యున్నది. ” (రోమా 1:16).

దేవునికి స్తోత్రము - ప్రతి వారు చెప్పాలి !!

నాలుగవ అధ్యాయము

క్రీస్తు సిలువ

ఇప్పుడు ఇక్కడున్న క్రొత్త నియమమును నీవు ఆలోచించవలసినదిగా కోరుచున్నాను. మీ హృదయము (మనసు) లో విశ్వాసమును మరియు మీ తలంపులో సందేహమును ఈ రెండు ఒకే పర్యాయము నీవు కలిగియుందువు. ఇప్పుడు అవి ఎంతో కాలము కలిసియుండవు. తుదకు ఒకటే ఉండి మరొక దానిని తొలగిస్తుంది.

ఇది పరిహాసాస్పదముగాను, కల్పితముగాను, నమ్మశక్యము కానిదిగాను, అవివేకమైనదిగాను, ఒకడు ఎప్పుడూ వినని మూఢమైన కల్పనగాను ఉన్న విషయం - అదేమనగా, ఆ దేవుడే మానవుడాయెను - ఆయన సంపూర్ణమైన, పాపరహితునిగా జీవించెను. ఆయన సిలువకు కొట్టబడి, తన రక్తమును కార్చి సమస్త మానవాళిని విమోచించెను.

ఈ విషయమును జ్ఞాపకముంచుకొనుము. “మీ హృదయమందు విశ్వాసమును తలంపులో సందేహమును కలిగియుండుట.” హృదయము (భావోద్వేగము) నమ్మవలెనని కోరును. అలాగే తలంపు (తాకిక ఆలోచన విధానము) “వద్దు - ఉహు, కాదు - అని చెప్పుంది. ఇది ఒక అందమైన ఇతివృత్తము - కాని ఇది నమ్మదగనిది”.

అందువలననే రక్షణ “విశ్వాసము ద్వారా కృపచేతనే” కలిగి యున్నది. (ఎఫెసీ 2:8-10) అలాగుననే పౌలు (మహా విద్వాంసుడు) వివరించాడు, “సిలువను గూర్చిన వార్త నశించుచున్నవారికి వెట్టితనముగాని రక్షింపబడుచున్న మనకు దేవుని శక్తి” (1 కొరింథీ 1:18)

“జ్ఞాని ఏమయ్యెను ? శాస్త్రీ ఏమయ్యెను ? ఈ లోకపు తర్కవాది ఏమయ్యెను ? ఈ లోక జ్ఞానమును దేవుడు వెట్టితనముగా చేసియున్నాడు గదా? దేవుని జ్ఞానాను సారముగా లోకము తన జ్ఞానము చేత దేవుని ఎరుగకుండినందున, సువార్త ప్రకటన అను వెట్టితనము చేత నమ్మువారిని రక్షించుట... దేవుని వెట్టితనము మనుష్య జ్ఞానము కంటే జ్ఞానము గలది. దేవుని బలహీనత మనుష్యుల బలము కంటే బలమైనది.” (1 కొరింథీ 1:20-25)

పౌలు ఇంకను ఈలాగు విషదపరచెను - జ్ఞానులను సిగ్గుపరచుటకు వెట్టివారిని, బలవంతులైన వారిని సిగ్గుపరచుటకు బలహీనులైనవారిని, ఎన్నికైనవారిని వ్యర్థము చేయుటకు ఎన్నికలేని వారిని దేవుడు ఏర్పరచుకొని యున్నాడు. మహోన్నతుని ఉద్దేశ్యమును మనము గ్రహింపగలుగు చున్నాము. అదేమనగా - “ఏ శలీరియు ఆయన ఎదుట అతిశయింప కుండుటకే” (1 కొరింథీ 1:27-29).

(కీస్తు మనకొరకు జ్ఞానమును, నీతియు, పరిశుద్ధతయు మరియు విమోచనము నాయెను. అందును గూర్చి ఈలాగున వ్రాయబడెను, “ అతిశయించువాడు ప్రభువునందే అతిశయింపవలెను ” (1 కొరింథీ 1:30-31).

మీరు నమ్మినను, నమ్మకపోయినను !! “ ఆదియందు దేవుడు భూమ్యాకాశములను సృజించెను ” (ఆది.కా. 1:1).

మీరు నమ్మినను, నమ్మకపోయినను !! “ చితిసారకపుమ్రానుతో ఓడను నిర్మించుము, ఓడలోనికి ప్రవేశించు మినహా సమస్త మానవాళి నశించెదరు ” (ఆది. కా. 6:14)

మీరు నమ్మినను, నమ్మకపోయినను !! “ నీవులేచి నీ దేశమునుండియు, నీ బంధువుల యొద్దనుండియు, నీ తండ్రి ఇంటనుండియు, నేను చూపించు దేశమునకు వెళ్ళుము. నీ సంతానము వలన సమస్తవంశములన్నిటిని ఆశీర్వదించెదను” (ఆది.కా. 12:1-4).

మీరు నమ్మినను, నమ్మకపోయినను !! “ యెరికో చుట్టు రోజుకు ఒక పర్యాయము చొప్పున ఆరుదినములు ప్రదక్షిణము చేయవలెను. ఏడవ దినమున ఏడుమారులు ప్రదక్షిణము చేయవలెను. అప్పుడు యెరికో గోడలు కూలిపోవును” (యెహోషువా 6. అధ్యాయం)

మీరు నమ్మినను, నమ్మకపోయినను !! “ యోనా మత్స్యము కడుపులో మూడు దినములుండెను ” (యోనా 1 అధ్యాయము).

మీరు నమ్మినను, నమ్మకపోయినను !! “ కాబట్టి ప్రభువుతానే యొక సూచన మీకు చూపును ఆలకించుడి. కన్యకగర్భవతియై కుమారుని కని అతనికి ఇమ్మానుయేలను పేరు పెట్టును ” (యెషయా 7:14)

మీరు నమ్మినను, నమ్మకపోయినను !! “ ఇది నా రక్తము, అనగా పాపక్షమాపణ నిమిత్తము అనేకులకొరకు చిందింప బడుచున్న నిబంధనరక్తము ” (మత్తయి 26:28)

మీరు నమ్మినను, నమ్మకపోయినను !! “ దేవుని కృపవలన ఆయన

మనుష్యుని కొరకు మరణము అనుభవించెను'' (హెబ్రీ 2:9)

మీరు నమ్మినను, నమ్మకపోయినను!! “ సువార్తను గూర్చి నేను సిగ్గుపడు
వాడను కాను. ఇది రక్షించుటకు దేవుని శక్తియైయున్నది ” (రోమా 1:16).

నీ యొక్క లౌకిక, వ్యవహారిక, కారణయుతమైన మనసు “కాదు” అనే
చెప్పుంది. అయితే మీ హృదయము “ఔను!” అని చెప్పుంది. మీ హృదయంలో
విశ్వాసమును, మీ తలంపులో ‘సందేహమును’ ఒకే సమయమున
కలిగియుందురు. ఆ కారణము చేతనే ఈ మాటలు నీవు చదవాలి-- కాగా
వినుట వలన విశ్వాసము కలుగును., వినుట క్రీస్తును గూర్చిన మాటవలన
కలుగును (రోమా 10:17). నిన్ను అట్టి ‘విశ్వాసము’ లోనికి నడిపించుటయే
ఈ పుస్తకము యొక్క ఉద్దేశ్యమై యున్నది. అది నీ సందేహమును దహించును
మరియు మ్రింగివేయును. నీలో ఉన్న విశ్వాసమును బట్టి దేవుని యందు నిరీక్షణ
యుంచుము. విశ్వాసముతో, దేవుని వెంబడించుము!

సిలువ దేవుని నీతిమంతునిగా -

న్యాయవంతునిగా చేసెను

సిలువ యొక్క ప్రాథమిక ఉద్దేశ్యము దేవుని నీతిమంతునిగా చేయుటయే.
నీతిమంతుడైన దేవుడు పాపియైన మానవుని నీతిమంతునిగా తీర్చి ఏలాగు తాను
నీతిమంతుడాయెను? ఏలాగు న్యాయవంతుడైన దేవుడు పాపియైన మానవుని
నీతిమంతునిగా తీర్చి సత్యవంతుడాయెను?

పౌలు ఇట్లు వ్రాశాడు, “ఇట్లుండగా ధర్మ శాస్త్రమునకు వేరుగా దేవుని
నీతి బయలు పడుచున్నది. దానికి ధర్మశాస్త్రమును, ప్రవక్తలును
సాక్ష్యమిచ్చుచున్నారు. అది యేసు క్రీస్తునందలి విశ్వాసమూలమైనదై
నమ్మువారికందరికి కలుగు దేవుని నీతియై యున్నది... నమ్మువారు ఆయన
కృపచేతనే, క్రీస్తు యేసునందలి విమోచనము ద్వారా ఉచితముగా, నీతిమంతులని
తీర్చిబడుచున్నారు. పూర్వము చేయబడిన పాపములను దేవుడు తన ఓరిమి
(బలి, ప్రాయశ్చిత్తము) వలన ఉపేక్షించినందున ఆయన తన (దేవుని యొక్క)
నీతిని కనుపరచ వలెనని క్రీస్తుయేసు రక్తమునందలి విశ్వాసము ద్వారా ఆయనను
కరుణాధారముగా బయలు పరచెను” (రోమా 3:20-26). మానవుని
నీతిమంతునిగా (విమోచించుట) చేయుట వలన క్రీస్తు యొక్క బలి దేవున్ని
నీతిమంతునిగా చేసెను.

మూల్యము చెల్లించబడెను, ఋణము తీర్చబడెను, ప్రాయశ్చిత్తమాయెను.
మానవుని పాపము నుండి రక్షించుటవలన యేసు దేవునిని న్యాయవంతునిగా
మరియు నీతిమంతునిగా చేసెను.

ఆయన పాపము నిమిత్తము మరణించెను -
మనము పాపము కొరకు మరణించవలెను.

“నేను క్రీస్తుతో కూడా సిలువవేయబడి యున్నాను; ఇకను జీవించువాడను నేను కాను, క్రీస్తు నా యందు జీవించుచున్నాడు. నేను ఇప్పుడు శరీరమందు జీవించుచున్న జీవితము నన్ను ప్రేమించి నా కొరకు తన్ను తాను అప్పగించుకొనిన దేవుని కుమారుని యందలి విశ్వాసము వలన జీవించుచున్నాను.” (గలతీ 2:20) అని పౌలు వివరించెను.

యేసు - నీకొదేముతో, “ఒకడు నీటి మూలముగాను, ఆత్మమూలముగాను జన్మించితేనే గాని దేవుని రాజ్యములో ప్రవేశింపలేడని ” (యోహాను 3:5) చెప్పెను. ఇందు రెండు మూల పదార్థములున్నవి. (1) నీరు, (2) ఆత్మ - అయినను ఒకే జన్మ.

పెంతెకోస్తు దినమున గొప్ప సమూహముగా చేరిన యూదులందరు ముందెన్నడూ వినని వెుదటి సువార్త ప్రసంగమును వినిరి. పేతురు పునరుత్థానుడైన క్రీస్తును ప్రకటించెను. “ఈ యేసును దేవుడు లేవెను; దీనికి మేమందరము సాక్షులము... మీరు సిలువవేసిన ఈ యేసునే దేవుడు ప్రభువుగాను, క్రీస్తుగాను నియమించెను. ఇది ఇశ్రాయేలువంశమంతయురూఢిగా తెలుసుకొనవలెనని చెప్పెను. వారు ఈ మాట విని హృదయములో నొచ్చుకొని - సహోదరులారా, వేవేమి చేతుమని పేతురును కడమ అపోస్తలులను అడుగగా, పేతురు - మీరు మారుమనస్సు పొంది, పాపక్షమాపణ నిమిత్తము ప్రతివాడు యేసుక్రీస్తు నామమున బాప్తిస్మము (ముంచడము) పొందుడి; అప్పుడు మీరు పరిశుద్ధాత్మ అనువరము పొందుదురు ” (అపో.కా. 2:36-38).

రెండు ఆజ్ఞలకు విధేయులము కావలెను: (1) మారుమనస్సు లేదా మన మనస్సు మార్చుకొనుట, (2) బాప్తిస్మము (ముంచడము) పొందుట. రెండు ఆశీర్వాదములు వాగ్దానము చేయబడినవి: (1) పాపక్షమాపణ; (2) పరిశుద్ధాత్మ అను వరము (అపో.కా. 2:38).

మూడువేల మంది సంతోషముతో వాక్యమును అంగీకరించి “ బాప్తిస్మము పొందిరి ... మరియు ప్రభువు రక్షణ పొందుచున్న వారిని అనుదినము వారితో (సంఘము) చేర్చుచుండెను ” (అపో.కా. 2:41,47). ఈ విశ్వాసులందరు “నూతన జన్మ ” అనుభవము పొందిరి. వారు నీటి (బాప్తిస్మము) మూలము గాను మరియు ఆత్మమూలముగాను తిరిగి జన్మించిరి (1 కొరింథి 12:13).

ఇదంతయు సంఘ ఆరంభము. సంఘము - క్రీస్తు చేత రక్షింపబడినవారు, క్రీస్తుకు చెందినవారు. అటు తరువాత పౌలు ఈలాగు, “క్రీస్తు సంఘములన్నియు మీకు వందనములు చెప్పుచున్నవి ” (రోమా 16:16) అని వ్రాసెను.

ఐదవ అధ్యాయము

క్రొత్త నిబంధన రక్షణ సంకల్పము

ఒకడు సువార్త ద్వారా కలిగే ఆశీర్వాదములు మరియు ప్రయోజనములు ఏలాగు పొందగలడో యనియు, సువార్తలో నిర్దేశించబడిన షరతులను బట్టియు సువార్తను సందేహింపకూడదు.

“ దేవుడు చేసిన దంతయు ” ఈ సువార్తయే. ఆయనే దానికి కారకుడును, రూపించినవాడును, సంకల్పించినవాడును, కొనినవాడును మరియు బయలు పరిచినవాడై యున్నాడు. విశ్వాసి దీని అంతటిని “పొందవలెను”. అయితే పాపియైనవాడు దీని ఏలాగు ‘పొందగలడు ?’

వినుట

మంచివార్త అయినను ఒకడు దానిని గూర్చి ఎన్నడూ వినని యెడల అది అతనికి వార్తయే కాదు. “కాగా వినుట వలన విశ్వాసము కలుగును; వినుట క్రీస్తును గూర్చిన మాట వలన కలుగును” (రోమా 10 : 17). “వినని వానిని ఎట్లు విశ్వసించుదురు ?” (రోమా 10:14). యేసు యొక్క కొన్ని చివరి మాటలు, “మీరు సర్వలోకమునకు వెళ్లి సర్వసృష్టికి సువార్తను ప్రకటించుడి” (మత్తయి 28:18; మార్కు 16:15). యేసు అనేక మహత్కార్యములు చేసెను. “యేసు దేవుని కుమారుడైన క్రీస్తు అని మీరు నమ్మునట్లును, నమ్మి ఆయన నామమందు జీవము పొందునట్లును ఇవి వ్రాయబడెను” (యోహాను 20:30,31).

విశ్వాసము

సువార్త(మంచివార్త) ను వినుట అనునది రెండు విధములుగా నున్నది. సాక్ష్యమును బట్టి మనము విశ్వసించడమా ! లేక తృణీకరించడమా ! (అవిశ్వాసము). నమ్ముట అనునది విశ్వాసమునకు పర్యాయ పదముగా నున్నది. బైబిలు నందు నమ్ముట మరియు విశ్వాసించుట అనునవి సమాన అర్థము గలవి. “విశ్వసించుట” అనునది అత్యంత ప్రాముఖ్యమైనది. ఒకడు తన విశ్వాసమును క్రియద్వారా వెల్లడి చేయును, లేదా అతడు అవిధేయతతో

కొనసాగుట వలన విశ్వాసమును తిరస్కరించును. యాకోబు దీనిని స్పష్టంగా వివరించెను, “క్రియలు లేని విశ్వాసము మృతము ” (యాకోబు 2:20). విశ్వాసము చేత హేబెలు బలి అర్పించెను... విశ్వాసము ద్వారానే హనోకు కొనిపోబడెను... విశ్వాసమును బట్టి నోవహు ఓడను నిర్మించెను... విశ్వాసమును బట్టి అబ్రాహాము విధేయుడయ్యెను... విశ్వాసమును బట్టి మోషే శ్రమలనుభవించెను... విశ్వాసమును బట్టి ఇశ్రాయేలీయులు ఎజ్ఝ సముద్రమును దాటిరి... విశ్వాసమును బట్టి యెరికో గోడలు కూలెను... (హెబ్రీ 11 అధ్యాయం). క్రియను చేయుటలో విశ్వాసము యొక్క శక్తి యెట్టిదో గ్రహించగలము.

“విశ్వాసము లేకుండ దేవునికి ఇష్టుడై యుండుట అసాధ్యము; దేవుని యొద్దకు వచ్చువాడు ఆయన యున్నాడనియు, తన్ను వెదకు వారికి ఫలము దయచేయు వాడనియు నమ్మవలెను ” (హెబ్రీ 11:6).

మారుమనస్సు

మారుమనస్సు అనగా “మనసును మార్చుకొనుటయే. అవిశ్వాసియైనవాడు మారుమనస్సు పొందుట వలన విశ్వాసి యుగును. నరకమునకు పోయేవాడు మారుమనస్సు నొంది పరలోకమునకు వెళ్ళగలడు. దొంగయైనను, వ్యభిచారియైనను, హంతకుడైనను, అబద్ధికుడైనను మారుమనస్సు పొందితే, నిజాయితీపరుడుగాను, నమ్మకమైనవాడుగాను, యధార్థవంతుడుగాను, మరియు సత్యవంతుడు కాగలడు. మనం పాపములనుండి మారుమనస్సు పొందినప్పుడు వాటి నుండి త్రిప్పబడి, మరియు మారుమనస్సుతో వాటి అనుభవము నుండి నిలిపివేయబడుదుము. పేతురు ఇలా చెప్పెను. “ మీ కొరకు నియమించిన క్రీస్తు యేసును ఆయన పంపునట్లును మీ పాపములు తుడిచివేయబడు నిమిత్తమును మారు మనస్సు నొంది తిరుగుడి ” (అపో.కా. 3:20). మీరు నశించిన వారైతే ఇప్పుడే మారు మనస్సునొందుడి. ఇప్పుడు తప్ప వేరొకసమయము లేదు. “దైవచిత్తాను సారమైన దుఃఖము “ మారుమనస్సు ” ను కలుగజేయును ” (2 కొరింథి 7:8-10).


యేసుక్రీస్తు ప్రభువని ఒప్పుకొనుట

యేసుక్రీస్తు చేత పిలువబడిన వారందరు ఆయనను బహిరంగముగా ఒప్పుకొనిరి. ఆయనకు “రహస్యశిష్యులు” లేరు. “ఆయన సమాజమందిరములో నుండి బయటకు వచ్చిన తరువాత ఆయనను ఒప్పుకొనుటకు అంగీకరించక పోయిరి ” - కొందరైతే ప్రయత్నించిరి.

యేసు- “మనుష్యుల యెదుట నన్ను ఒప్పుకొనువాడెవడో పరలోకమందున్న నా తండ్రి యెదుట నేనును వానిని ఒప్పుకొందును. మనుష్యుల యెదుట ఎవడు

మానవాళిని విమోచించుటకు దేవుని సంకల్పము

అధికాండమునుండి ప్రకటన వరకు



VI కృపద్వారా రక్షణ
● మార్కు 16:15, 16
● ఎఫెసీ 2:8-10
● తీతు 3:7-8
● గలతి 5:22-23
మార్కు చెందుట : అనగా మానవునిలో దేవుని స్వభావము

VII రక్షింపబడినవారే, కుటుంబము-సంఘము
● అపో 2:38-47
● 1 తిమో 3:15
● ఎఫెసీ 1:22-23
● ఎఫెసీ 5:23
● కొరింథీ 1:13
● ప్రకటన 1:9
ఒక శరీరము
● అపో 20:28
● కొరింథీ 3:1-2
● 1యోహాను 1:7
"అనుదినం రక్షింపబడినవారిని ప్రభువు సంఘముతో చేర్చుచుండెను."

VIII సహోదరత్వము
ప్రతిజాతి మరియు తెగ, ప్రజ మరియు భాషలో నుండి వచ్చిన... క్రీస్తు సహోదరత్వము యొక్క ప్రత్యక్ష యదార్థత
● గలతి 3:28
● ఎఫెసీ 2:14-23
● ఎఫెసీ 5:23
● ఎఫెసీ 1:3
"క్రీస్తు" నందు ప్రతి ఆశీర్వాదమున్నది.

IX పరిశుద్ధాత్ముడెట్లు పనిచేయును:
● అపో.కా. 2:38-39
● యోహాను 7:37-39
● అపో.కా. 5:32
● 1 కొరింథీ 6:19-20
● 1 కొరింథీ 12:13
● 1 కొరింథీ 1:20-21
● రోమా 7:15-24
● రోమా 8:5-9
● రోమా 8:26-27
● రోమా 8:9-11

X ఆత్మచేత నింపబడుట:
● ఎఫెసీ 5:18
● గలతి 5:19
● 1థెప్ప 5:19
● ఎఫెసీ 4:30

XI నేడే రక్షణ దినము:
● 2 కొరింథీ 6:1-2
● అపో.కా. 22:16
● రోమా 6:1-4

XII పరలోకము:
పరలోక మనేది ఒక స్థలము - పరలోకంలో వ్యక్తత్వముండును. పరలోకము 'నాకున్నది'
● యోహాను 14:1-8
● ప్రకటన 20,21 అ.

XIII "గెహన్నా"
● నరకము - అగ్ని:
● మత్త 5:22
● మత్త 11:23
● మార్కు 9:43-49
● లూకా 12:4-5

నన్ను ఎరుగననునో వానిని పరలోకమందున్న నా తండ్రి యెదుట నేనును ఎరుగనందును ” (మత్తయి 10:32,33).

ఇందు విషయమై పౌలు ప్రత్యేకించి చెప్పునది, “ యేసు ప్రభువని నీ నోటితో ఒప్పుకొనినట్లయితే ... ” (రోమా 10:9); మరియు యోహాను ఈలాగు వ్రాసెను, “ యేసు దేవుని కుమారుడని ఎవడు ఒప్పుకొనునో వానిలో దేవుడు నిలిచి యున్నాడు, వాడు దేవుని యందున్నాడు ” (1 యోహాను 4:15).

నీవు ఇంకనూ నీ పాపములో యుండి నీ హృదయమందు విశ్వసించుచున్న వాడైతే ఐతియోపీయుడైన నపుంసకుడు ఏమిచేసెనో అలాగే నీవును చేయుము. ఆయన ఇలాగు చెప్పును, “ యేసుక్రీస్తు దేవుని కుమారుడని విశ్వసించుచున్నాను ” (అపో.కా. 8:37).

యేసును ప్రభువు అని ఒప్పుకొనుట ద్వారా ఆయనకు కిరీటమును ధరింప జేయుదువు.

క్రీస్తుతో ఐక్యమగుటకు ముంచబడుము

బాప్తిస్మము క్రీస్తు ఆజ్ఞయై యున్నది. “నమ్మి బాప్తిస్మము పొందినవాడు రక్షింపబడునని యేసు చెప్పెను ” (మార్కు 16:16). పెంతెకోస్తు నాటి యూదులతో పేతురిట్లు చెప్పెను, మీరు మారుమనస్సు పొంది పాపక్షమాపణ నిమిత్తము ప్రతివాడు యేసు క్రీస్తు నామమున బాప్తిస్మము పొందుడి. అప్పుడు మీరు పరిశుద్ధాత్మ అను వరమును పొందుదురు ” (అపో.కా. 2:38).

ఫిలిప్పు సమరయులకు క్రీస్తును గురించి ప్రకటించెను (అపో.కా.8:5). “అయితే ఫిలిప్పు దేవుని రాజ్యమును గూర్చియు, యేసుక్రీస్తునామమును గూర్చియు, సువార్త ప్రకటించుచుండగా వారతనిని నమ్మి పురుషులును, స్త్రీలును బాప్తిస్మము పొందిరి ” (అపో.కా. 8:12).

కొర్నేలి, అతని ఇంటి వారును “ప్రభువునామమున బాప్తిస్మము పొందవలెనని ఆజ్ఞాపించబడిరి ” (అపో.కా. 10:48); అలాగే ఫిలిప్పీచెరసాల నాయకుడు కూడా ఎప్పుడైతే దేవుని వాక్యమును విన్నాడో పౌలు, సీలను తోడికొని వచ్చి, వారి గాయములను కడిగి, బాప్తిస్మము పొందిరి. వారు వారివారి మార్గములలో వెళ్ళిరి (అపో.కా. 16:28-34).

శిష్యుడైన అననీయ పౌలు దగ్గరకు దేవునిచేత పంపబడినప్పుడు ఇలాగున హెచ్చరించెను. “నీవు తడవు చేయుట ఎందుకు? లేచి ప్రభువు నామమును బట్టి ప్రార్థన చేసి బాప్తిస్మము పొంది నీ పాపములను కడిగి వేసుకొనుమని చెప్పెను ” (అపో.కా. 22:16).

బాప్తిస్మము క్రీస్తుయొక్క ఆజ్ఞ. ఇది నీటిలో ముంచబడుట. ఇది పాపక్షమాపణ కొరకైనది. ఒకనిని ఇది క్రీస్తుతో ఐక్యపరచును. ఇది “నీటి, ఆత్మలమూలమైన జన్మము”. ఇది క్రీస్తు మరణములోనికి మనలను నడిపించును (రోమా 6:1-4).

క్రీస్తు యేసులో నీవు విశ్వాసముంచుచున్నావా? పాపమునుండి మరలుటకు నీవు సిద్ధముగా నున్నావా? క్రీస్తు ప్రభువని నీవు ఒప్పుకొనుచున్నావా? అయితే నీవు ఇప్పుడు బాప్తిస్మము పొందుటకు ఆజ్ఞాపించబడుచున్నావు! కావున నేడే బాప్తిస్మము పొంది పాపక్షమాపణ నొందుము. మరియు నీలో నివసించు పరిశుద్ధాత్మ అను వరమును పొందుము (అపో.కా. 2:38, 5:32).

ఆరవ అధ్యాయము

కృప ద్వారా రక్షణ

నమ్మకముతో నమ్మకముంచకుము. దేవుని యందు నమ్మకముంచుము. విశ్వాసము ఎలాంటిదనీకాదు, ఏపాటిదనికాదుగాని! దానిని కలిగియుండుటయే ప్రాముఖ్యమైనది. నీవు మారుమనస్సునందు, ఒప్పుకొనుటయందు, బాప్తిస్మమందు నమ్మకయుంచక దేవుని యందు నమ్మక యుంచుము. వీటిని ఆజ్ఞాపించినవాడు ఆయనే. “నమ్మి బాప్తిస్మము పొందినవాడు రక్షింపబడును. నమ్మని వానికి శిక్ష విధింపబడును” అని యేసు చెప్పెను (మార్కు 16:16).

అయితే మనము ఆయన కృపద్వారానే రక్షింపబడియున్నాము. కృపబహుమానమే గాని, దానిని మనము సంపాదించలేము, కొనలేము, దాని కొరకు ఏమి చెల్లించలేము. “కృప చేత విశ్వాసము ద్వారా మనము రక్షింపబడియున్నాము” (ఎఫెసీ 2:8) అని పౌలు చెప్పాడు. నూటికి నూరు శాతం రక్షణ కృపద్వారానే. అట్టికృపచేతనైన రక్షణను నూటికి నూరుశాతం విశ్వాసము ద్వారానే పొందుదుము. నూరు శాతం కృప, నూరు శాతం విశ్వాసం - నూరు శాతం రక్షణ యొద్దకు నడిపించును. ఒకడు రక్షింపబడినవాడుగా గాని, రక్షింపబడనివాడుగా గాని యుండును. అయితే ఈరెండింటిలో మధ్యస్థితి ఏమీ లేదు. రక్షణలో ఉన్నత, అధమ అను స్థితులేమీ లేవు. “కిండాసేవ్డ్” (KINDA SAVED), “సోర్టా సేవ్డ్” (SORTA SAVED), “ప్రాబేషనరీలీ సేవ్డ్” (PROBATIONARILY SAVED) అను పద్ధతులు బైబిలు నందు తెలుపబడలేదు.

ఈ కృపను గూర్చి వినుటకును మరియు విశ్వసించుటకును, స్వార్థము మరియు పాపము నుండి తిరుగుటకు యేసుక్రీస్తునామమును ఒప్పుకొని మరియు బాప్తిస్మము నందు “క్రీస్తుతో సమాధి” చేయబడుట అనుక్రియల ద్వారా రక్షణ అనువరము పొందుచుంటేమి. ఇది మన అతిశయక్రియవలన కలిగినది కాదు. అయితే “తన కనికరము చొప్పుననే పునర్జన్మ సంబంధమైన స్నానం ద్వారాను (నీటి మూలమున, ఆత్మమూలమున) పరిశుద్ధాత్మ మనకు నూతన స్వభావము కలుగజేయుట ద్వారాను మనలను రక్షించెను” (తీతు 3:5).

మనుష్యులు కృపద్వారా కలిగినవాటినిగాక, కృపకొరకు అన్నట్టే మరో

గొయ్యని త్రవ్వుట ఎందుకు ? ఈ కృపనే అనేక విధములుగా చెప్పుదుము - రక్షించుకృప, పాడగలిగెడి కృప, బలపరచు కృప, ప్రార్థించు కృప, అనుగ్రహించు కృప, క్షమించు కృప, ఎదుగుదలలో కృప, శక్తిగల కృప, సమస్తమును కృప ద్వారానే కలుగుచున్నవి. దీనిని మనము కొనలేము, సంపాదించలేము, దీనిని తిరిగి చెల్లించలేము. దీనిని మనము పొందగలము మరియు దీనిలో ఉండగలము.

రక్షణ సంకల్పమే కృపాసంకల్పము. అయితే ప్రజలు “ నీవు కృప గల్గిన వాడివైతే క్రియలను కలిగి యున్నావా ? అని ఎందుకు అడుగుచున్నారు. ఇందు విషయమై పౌలు ఇలాగు వ్రాసెను. “ మరియు వాటియందు మనము నడుచుకొనవలెనని దేవుడు ముందుగా సిద్ధపరచిన సత్క్రియలు చేయుటకై, మనము క్రీస్తుయేసునందు స్పష్టింపబడిన వారమై ఆయనచేసిన పనియై యున్నాము” (ఎఫెసీ 2:8-10).

పౌలు ఇంకనూ ఇలాగున కొనసాగించెను, “మనమాయన కృప వలన నీతిమంతులమని తీర్చబడి, నిత్యజీవమును గూర్చిన నిరీక్షణను బట్టి దానికి వారసులమగుటకై ... ఈ మాట నమ్మదగినది గనుక దేవునియందు విశ్వాసముంచినవారు సత్క్రియలను శ్రద్ధగా చేయుట యందు మనస్సుంచునట్లు నీవీ సంగతులను గూర్చి దృఢముగా చెప్పుచుండవలెనని కోరుచున్నాను” (తీతు 3:7-8).

కృప కొనసాగించును. అపరాధము అభ్యంతరపరచును. అయితే కృప అపరాధములను నశింపజేసి మనలను కొనసాగించును. అపరాధము కృపను నశింపజేసి మనలను నిలిపివేయును. కృపక్రియలవలన కలిగినదికాదు. గనుక ఎవడును అతిశయపడవీలు లేదు. మరియు వాటియందు మనము నడుచుకొనవలెనని దేవుడు ముందుగా సిద్ధపరచిన సత్క్రియలు చేయుటకై... మనము క్రీస్తుయేసు నందు స్పష్టింపబడిన వారమై “ఆయన చేసిన పనియై” యున్నాము” (ఎఫెసీ 2:8-10).

మన క్రియలే ఆత్మఫలాలు (గలతీ 5:22-23). యేసు ఇలా చెప్పెను, “ద్రాక్షావల్లిని నేను తీగలు మీరు. ఎవడు నా యందు నిలిచియుండునో నేను ఎవనియందు నిలిచియుండునో వాడు బహుగా ఫలించును. నాకు వేరుగా ఉండి మీరేమియు చేయలేరు... మీరు బహుగా ఫలించుటవలన నా తండ్రి మహిమ పరచబడును. అందువలన మీరు నా శిష్యులగుదురు. మీరు నన్ను ఏర్పరచుకొనలేదు. మీరు వెళ్లి ఫలించుటకును, మీ ఫలములు నిలిచియుండుటకును నేను మిమ్ములను ఏర్పరచుకొని నియమించితిని ...” (యోహాను 15:5,8,16).

మార్పు చెందుట : మానవునిలో దేవుని స్వభావము

మార్పు చెందుట అనునది మనుష్యుని ప్రవృత్తిని మార్చును. దేవుడు సింహాసనాసీనుడాయెను - యేసు ప్రభువా యెను - పరిశుద్ధాత్మ వారితో నివసించుచుండెను.

నారింజ చెట్టు తన స్వంత ఫలములు తానే తినునా? ఏ ఒక్కరు తినకుండినను నారింజచెట్టు నారింజలను ఉత్పత్తి చేయదా? క్రొత్తగా జన్మించిన దేవుని పిల్లలు అట్టిరీతిలోనే యున్నారు. వారు ఫలములను (క్రియలు) ఉత్పత్తి చేయుదురు. కాని భయభీతులవలన వీరు ఫలించరు. ఏలయనగా అతనిలో దేవుని స్వభావము ఉన్నది.

పరిశుద్ధులు సమాజముగా కూడుచూ, ప్రార్థించుచు, హృదయపూర్వకముగా కానుకలిచ్చుచు, ఉపదేశకుని శ్రేష్టమైన బోధతో మరియు మానవునిలో నున్న దేవుని స్వభావము వలన (సంతోషముగా, ఆనందముగా) ఆత్మీయ ఫలములు ఫలించెదరు. ఫలములను ఫలించుట అనునది ఒక “పనిగా” కాదు. అయితే విశ్వాసి ప్రాముఖ్యోద్దేశముగా అనేక ఫలములను ఉత్పత్తి చేయువాడై ఉండవలెను. మరియు అతనిలో నుండి గొప్పపంట రావలసియున్నదని విశ్వసించవలెను.

రక్షింపబడుట ! ఎంతటి మహిమకరమైనది. గొట్టెపిల్ల రక్తము చేత విమోచింపబడితిమి. దేవుని ఆశ్చర్యకరమైన కృప చేత నీతిమంతులుగా తీర్చబడితిమి. నూతన జన్మవలన సమస్తమును నూతన పరచబడినవి. ఇక్కడ మరియు పరలోకమందునూ.

ఇప్పుడు, ఏడవ అధ్యాయమును ఈ పుస్తకమందివ్వబడిన పటములో చూడుము. పునర్విమర్శ: (1) ఆదాము పాపము చేసెను. .. రక్షకుని రాకడను గూర్చిన ప్రవచనము, (2) అబ్రాహాము యొక్క పిలుపు రక్షకుని రాకడను గూర్చిన వాగ్దానము, (3) మోషే ధర్మశాస్త్రము ఇవ్వబడెను, (4) క్రీస్తు యొక్క సిలువ ... యేసు సమస్తమును చెల్లించెను, (5) క్రొత్త నిబంధన రక్షణ సంకల్పము, (6) కృపద్వారా రక్షణ - మార్పునొందుటయే దేవుని బహుమానము; అదే మానవుని యందున్న దేవుని స్వభావము.

ఏడవ అధ్యాయము

సంఘము - దేవుని కుటుంబము

పునాది వలె ఒకే మౌలిక సత్యమును స్థాపించుము. సంఘము ఎవరిని రక్షించదు ! రక్షింపబడినవారే సంఘము, దేవుని కుటుంబము. పెంతెకోస్తు నాటి 3000 ల మందిని గూర్చి ఆలోచించుము. వారు సువార్తను విని, విశ్వసించి, మారు మనస్సు పొంది, ఒప్పుకొని, బాప్తిస్మము పొందిరి. “మరియు అనుదినము రక్షింపబడుచున్న వారిని దేవుడు వారితో (సంఘము) చేర్చుచుండెను.” (అపో.కా. 2:38,41,47). ఇది దేవుని సంఘము. మీది, నాది కాదు. మనము దేవుని కృపను పొందిన వారమై “సంఘముతో చేర్చబడితిమి.”

నీవు నిజముగా “సంఘము” యొక్క స్వభావమును తెలిసికొనుటకు దానిని గూర్చి దేవుని వాక్యము ఏమి తెలియజేయు చున్నదో చూడుము.

ఇది దేవుని కుటుంబము

నీవు తిరిగి జన్మించినప్పుడే నీవు ఒక “కుటుంబము” లోనికి జన్మించియుంటివి. ఎవరైతే నీకంటే ముందుగా తిరిగి జన్మించారో వారును అక్కడనే ఉన్నారు. మన తండ్రియైన దేవుడు పెంతెకోస్తు నాటినుండి తన పిల్లలను తన కుటుంబములో చేర్చుచుండెను. రక్షింపబడినవారిని ఆయన ఒక్కడూ మాత్రమే వారితో చేర్చును. (అపో.కా. 2:47)

పౌలు వ్రాస్తూ, “అయినను నేను ఆలస్యము చేసినయెడల దేవుని మందిరము (కుటుంబము) లో అనగా జీవముగల దేవుని సంఘములో జనులేలాగు ప్రవర్తించవలెనో అది నీకు తెలియజేయవలెనని ఈ సంగతులు నీకు వ్రాయుచున్నాను, ఆ సంఘము సత్యమునకు స్థంభమును ఆధారమునై యున్నది” (1 తిమోతి 3:15).

సంఘము రక్షించదు, ఇది రక్షింపబడిన కుటుంబము. దేవుడు తనకు అక్రమ సంతానమును కోరుట లేదు. దేవుని యొక్క కుమారులు/కుమార్తెలు ఆయన కుటుంబమును సంఘములోనే యున్నారు.

ఇది క్రీస్తు శరీరము

క్రీస్తు అధికారమును గూర్చి పౌలు ఇలా వ్రాశాడు, “మరియు సమస్తమును ఆయన పాదముల క్రింద ఉంచి, సమస్తముపైన ఆయనను సంఘమునకు శిరస్సుగా నియమించెను. ఆ సంఘము ఆయన శరీరము; సమస్తమును పూర్తిగా నింపుచున్నవాని సంపూర్ణతయై యున్నది.” (ఎఫెసి 1:22-23) క్రీస్తే శరీరమునకు శిరస్సు యున్నాడు. (ఎఫెసి 5:23), ఆయనే శరీరమునకు రక్షకుడై యున్నాడు. శిరస్సు శరీరమంతటినీ నడిపించి లోబరచుకొనును. మనము సంఘమును - ఆత్మీయ శరీరములోని అవయవములమై యున్నాము.

సంఘము ఎవరనీ రక్షింపదు - రక్షింపబడినవారే సంఘము. శరీరము వేరువేరు అవయవములతో సమకూర్చబడినట్లే సంఘము కూడా రక్షింపబడినవారి సమూహము.

ముఖ్యముగా !! భౌతిక శరీరములో ఒక అవయవము లేకుండిన ఎట్లుండునో, అలాగే సంఘములో ఉన్న ప్రతివాడును అత్యంత ప్రాముఖ్యమైనవాడే.

ఇది దేవుని రాజ్యము

ఆయన కుటుంబములోని పిల్లలే, ఆయన శరీరములోని అవయవములును, ఆయన రాజ్యములోని పనివారునై యున్నారు. “ఆయన మనలను అంధకార సంబంధమైన అధికారములోనుండి విడుదల చేసి, తాను ప్రేమించిన తన కుమారుని యొక్క రాజ్యనివాసులనుగా చేసెను.” (కొలస్సి 1:13) అని పౌలు వెల్లడించెను. దేవుడు రాజా, సంఘము ఆయన పరిపాలించు భూభాగము, ఆయన వాక్యము మనకు చట్టము, మనము ఆయన ప్రజలమైయున్నాము. “మీ సహోదరుడను, యేసును బట్టికలుగు శ్రమలోను, రాజ్యములోను, సహనములోను, పాలివాడను నైన యోహానను నేను దేవుని వాక్యము నిమిత్తమును యేసును గూర్చిన....” (ప్రకటన 1:9) యోహాను వ్రాసెను.

సంఘము (రక్షింపబడినవారి) యొక్క ప్రాముఖ్యతను గుర్తించుటకు అనేక విధములుగా వర్ణించబడినది, “సంఘము, క్రీస్తు వధువు, దేవుని మందిరము, క్రీస్తు యొక్క ద్రాక్ష తోట” మొదలగునవి.

లూకా ఈలాగు వివరించెను, “దేవుడు తన స్వరక్తమిచ్చి సంపాదించిన తన సంఘమును కాయుటకు పరిశుద్ధాత్మ మిమ్మును దేనియందు అధ్యక్షులనుగా ఉంచెనో ఆ యావత్తు మందను గూర్చియు, మీ మట్టుకు మిమ్మును గూర్చియు జాగ్రత్తగా ఉండుడి” (అపో.కా. 20:28).

మనము రక్తము చేతకొనబడితిమి, అపోస్తలులచేత తీసుకురాబడితిమి, సాతానును జయించితిమి, ఆత్మతో నింపబడితిమి, పరలోక కుటుంబమునకు పంపబడితిమి. మనము “ నూతన జీవము పొందినవారమై నడుచుకొనునట్లు లేపబడితిమి....” (రోమా 6:1-4) మనము పైనున్నవాటిని వెదకివెలుగునందు నడుచుకొనునట్లు కొనసాగుదము (కొలస్సి 3:1-2; 1 యోహా 1:7) దేవునికి స్తోత్రం !!

క్రొత్త నిబంధన సంఘము ఒక మతశాఖా?

యేసు తన శిష్యులందరి మధ్య ఐక్యత కొరకు ప్రార్థించెను. “ మరియు నీవు నన్ను పంపితివని లోకమునమ్మునట్లు, తండ్రి నాయందు నీవును నీయందు నేనును ఉన్నలాగున, వారును మనయందు ఏకమై యుండవలెనని వారికొరకు మాత్రము నేను ప్రార్థించుటలేదు; వారి వాక్యమువలన నాయందు విశ్వాసముంచువారందరును ఏకమై యుండవలెనని వారికొరకును ప్రార్థించుచున్నాను ”. (యోహాను 17:20-21). క్రొత్తనిబంధనలో విభజన అనునది ఖండింపబడినది.

క్రీస్తు శరీరమును, మానవ కల్పిత చట్టములను బట్టి, ప్రత్యేకింపబడిన నామములను బట్టి, వివిధ సిద్ధాంతములను బట్టి, వందలకొలది భిన్నమైన గుంపులుగా వేరుచేసిరి. “ ఇది తప్పు ” (1 కొరింథి 1:10).

సాంప్రదాయ సిద్ధాంతములు, మానవకల్పిత సంఘములు, మత గురువులు పొందు పరచిన ఆజ్ఞాపత్రికలు, అధికారము కొరకు సాధారణముగా నిర్ణయించిన నియమములు దేవుని సంఘములో చోటు చేసికొనుటకు వీలు లేదు. మానవుల అధికారము వలన ఐక్యత కొనసాగనివ్వక, ఐక్యతలో నుండి పెడత్రోవలు పట్టించు ప్రతి విభజనను ఖండించవలసి యున్నది.

మనము “ దేవుని రాజ్య విత్తనమును ” (లూకా 8:11) అనగా దేవుని సంపూర్ణ వాక్యమును కలిగి యున్నాము. ఆదిమ సంఘము అనగా ఏమిటో మనకు తెలుసు ... వారు ఏలాగు శిష్యులయ్యారో... వారు ఎప్పుడు ? ఎలా? దేవుని ఆరాధించి, మహిమ పరచిరో, మనము ఎందుకు వెనుతిరిగి ఆదిమ సంఘక్రమమును చూచుటలేదు ? రోమన్ కేథలిక్ సంఘము యొక్క సంస్కరణల ఫలితమే వందల కొలది భిన్నమైన మతశాఖలు. క్రొత్త నిబంధన క్రైస్తవులుగా ఉండుటకు రోమన్ కేథలిక్ సంఘ సంస్కరణలకు ముందున్న చరిత్రను చూచుటకు మనము ఎందుకు ప్రయత్నించము ?

మనము ఆదిమ సంఘము యొక్క మాదిరిని అనుసరించినట్లయితే ప్రభువు రక్షింపబడినవారితో అనగా సంఘములో చేర్చడా ? అలాగుననైతే “

క్రైస్తవులు ” అని పిలువ బడుదుము (అపో.కా 11:26) నీవు ఏదో ఒక క్రైస్తవుడవై యుండక కేవలం క్రైస్తవుడవై యుండవలెను.

ఇప్పుడు నీవు రక్షింపబడి యున్నావు, అనుదినము ఆదిమ విశ్వాసులవలె కూడుము. “ ప్రభు రాత్రి భోజనము ” అనుసరించుట వలన క్రీస్తు యొక్క మరణ, సమాధి, పునరుత్థానము లను ప్రతివారు జ్ఞాపకము చేసికొనుడి. ఆత్మతో ప్రార్థన చేతును, మనస్సుతో ప్రార్థన చేతును. ఆత్మతో పాడుదును, మనస్సుతో పాడుదును. ఈ రీతిగా దేవుని మహిమ పరచవలెను. (1 కొరింథి 14:15) ఈ విషయములలో ఏదైనా నీకు అవసరత కలిగినచో పరిశుద్ధుల దాతృత్వము ద్వారా ఇవ్వబడును.

ఐక్యతను ప్రకటించుడి, ఐక్యతలో జీవించుడి, ఐక్యతను అభ్యసించుడి !

ఆత్మలను సంపాదించు వానిగా ఉండవలెను

ఆత్మను సంపాదించు శిష్యుడు రక్షణ ప్రవృత్తిని గలవాడై యుండాలి. “ వారు అంతటను వాక్యము ప్రకటించిరి ” (అపో.కా. 8:4) క్రీస్తులో సహవాసము, బోధించుట మరియు ప్రకటించుట అనునవి ఒక ప్రణాళికగా రూపొందినవి కావుగాని, రక్షణ ప్రభావము వలన “ ఫలములను ఫలించుటే ” మంచివార్తను ఒకడు తనకు తాను దాచుకొనుట కష్టమైనది.

యేసు చెప్పెను, “ మీరు సర్వలోకమునకు వెళ్లి సర్వస్పృష్టికి సువార్తను ప్రకటించుడి.... ” (మార్కు 16:15) మత్తయి ఈలాగు వ్రాసెను, “ సమస్త జనులను శిష్యులుగా చేయుడి ” (మత్తయి 28:18). విశ్వాసి యొక్క జీవితము అనుదినము తనచుట్టూ ఉన్నవారిచేత చదువబడు ప్రసంగమునై యున్నది.

పాలు వ్రాయుచూ, “ మేము మమ్మును గూర్చి ప్రకటించుకొనలేదుగాని, (క్రీస్తు యేసును గూర్చి ఆయన ప్రభువనియు ... మరియు ఆ బలాధిక్యము మామూలమైనది గాక దేవునిదై యుండునట్లు మంటి ఘటముల (మట్టి కుండలు)లో ఈ ఐశ్వర్యము మాకు కలదు ” (2 కొరింథి 4:5,7).

రక్షణ - మహిమాన్వితమైన రక్షణ! ఎంతమంచి నిరీక్షణప్రదమైన వర్తమానము. ఒకప్పుడు - నశించిననీవు, రక్షించబడితివి. దీనిని తెలియజేయుము !!

ఎనిమిదవ అధ్యాయము

క్రీస్తునందలి సహోదరత్వము

పౌలు వ్రాస్తూ, “ ఇందులో యూదుడని, గ్రీసుదేశస్టుడని లేదు, దాసుడని, స్వతంత్రుడని లేదు. పురుషుడని, స్త్రీ అని లేదు; క్రీస్తు యేసునందు మీరందరూ ఏకముగా నున్నారు ” (గలతీ 3:28).

ఇప్పుడు మౌళికాంశములను మరలనొక్కిచెప్పవలసిన సమయం . క్రీస్తు సహోదరత్వము క్రీస్తుకు చెందుతుంది. ఇది క్రీస్తు యేసునందు దేవునిచే నెరవేర్చబడిన కార్యముపై ఏర్పాటు చేయబడినది.

క్రీస్తుతో ఏకమైయున్నందున మనమును ఒకరినొకరము ఏకమైయుందుము. సంఘము దేవుని నిర్మాణము. ఇది రక్షింపబడినవారి సహవాసము (ఎఫెసీ 2:14-22; 5:23).

అటు పిమ్మట కనబరచు విధేయత ‘బహుమానము’గా నున్న సహోదర సంబంధమును మార్చజాలదు. కాని ఆత్మీయసంపూర్ణత లేదా సౌవార్తిక ప్రభావమును చూపించును. విమోచింపబడిన సమూహములోని ప్రతి ఒక సభ్యుడు కృపాబహుమానమును పుచ్చుకొన్నవాడే.

గమనిక : (1) క్రీస్తునందలి సహోదరత్వము ప్రత్యక్ష యధార్థత.
(2) క్రీస్తు నందలి సహోదరత్వము దేవునిచే నిర్మించబడిన దైవిక యధార్థత,
(3) ప్రభువు సహోదరత్వములో ప్రతి ఒక్కరూ సమానులే.

క్రీస్తునందలి సహోదరత్వము సమస్త భేదములను మార్చివేయును. క్రీస్తుతో యూదులని, అన్యులని, నల్లవారు లేదా తెల్లవారని, ధనవంతులని లేదా దరిద్రులని, దాసులు లేదా స్వతంత్రులని, స్త్రీ లేదా పురుషుడను భేదము లేదు. ప్రభువునందు వారు - “రక్షింపబడినవారు” మాత్రమే. క్రీస్తు దేనిని ఎంచెనో దానినే మనము ఎంచుకొనవలెను. కాని మనము ఎన్నుకొనుట కాదు. క్రీస్తు విమోచనాకార్యము ద్వారా మనలను అంగీకరించి తనయందున్న సహోదరత్వమునకు నడిపించెను. “మానవ - ప్రేమ” మరియు “పరస్పర అంగీకారము” మరియు “ ఆత్మీయ విషయములలో మానవ అన్యోన్య ఆసక్తి ” మాత్రమే చాలదు. మానవప్రేమ మరియు అంగీకారం వారి స్వంత కారణము నిమిత్తమే ఇతరులను ప్రేమించుట

మరియు చేర్చుకొనుట జరుగును. “క్రీస్తునందు ప్రేమించుట” అనగా క్రీస్తును బట్టి ఇతరులను ప్రేమించుటయే.

నిజముగా మన గుణాతిశయము లేదా రంగు మరియు నీతిక్రియలు జరిగించుటచేత క్రీస్తు తన సహోదరులుగా ఏర్పరచుకొనలేదు. కావున ఆయనతో మన సహోదరత్వము జాతి, రంగు, నీతిని జరిగించుట అనువాదపై ఆధారపడిలేదు.

పేతురు ఇలా వ్రాసెను, “అందరిని స్నానించుడి, సహోదరులను ప్రేమించుడి, దేవునికి భయపడుడి, రాజుని స్నానించుడి” (1 పేతురు 2:17). పైనున్న దేవుని గురించి, కారణయుక్తము కాకనే ఇతరులందరిని గూర్చి, భూసంబంధ అధికారిని గూర్చి మరియు క్రీస్తు యొక్క సహోదరత్వమును గూర్చి ఈయన (పేతురు) నాలుగు వేరువేరు కోణములనుండి మనము అనుసరించవలసిన విధానము సూచించెను. కావున క్రీస్తు రక్తము చేత ప్రతి పాపమునుండి కడుగబడి యున్నందున, ఇప్పుడు నీవు ఒక విశ్వాసివి. లోకమందంతట నీవు సహోదరులను మరియు సహోదరీలను కలిగియున్నావు. ప్రతిజాతి, తెగ మరియు దేశము నుండి సార్వజనికమైన యేసుక్రీస్తు యొక్క సహోదరత్వమునకు నీవు ఒక వలయము తయారుచేయుము.

క్రీస్తునందలి సహోదరత్వము మనము నిట్టూర్పువిడుచుటకు లేదా ప్రయత్నించుటకు, అది ఒకకలాగాని, కోరికగాని, నిరీక్షణ మరియు ఆశయముగాని కాదు. ఇది ఒక ప్రత్యక్షనిదర్శనము. సంతోషించుటకును, భద్రపరచుకొనుటకును, సంరక్షించుకొనుటకును మరియు ఆనందించుటకును ఇది ఒక ప్రత్యక్ష నిదర్శనము.

“రాజును స్నానించు” అయితే “సహోదరత్వమును “ ప్రేమించు”. దేవుడు నిజముగా మనలను “ క్రీస్తునందలి అనేక ఆత్మీయ ఆశీర్వాదములతో ఆశీర్వదించెను ” (ఎఫెసి 1:3).

తొమ్మిదవ అధ్యాయము

నేడు క్రైస్తవుని జీవితములో

పరిశుద్ధాత్ముడు ఏలాగు పనిచేయుచున్నాడు?

పెంతెకోస్తు దినమున (క్రీ.శ. 33) పేతురు మొట్టమొదటి సువార్త ప్రసంగము చేసినప్పుడు మూడువేలమంది దేవుని కృపచేత రక్షింపబడిరి. నమ్మినవారు: (1) మారు మనస్సు, (2) బాప్తిస్మము పొందుడని ఆజ్ఞాపించబడిరి. వారికి రెండు వాగ్దానములు చేయబడినవి : (1) పాపక్షమాపణ (పాపములు క్షమించబడుట), (2) పరిశుద్ధాత్మ అనువరము (అపో.కా. 2:37-38).

పరిశుద్ధాత్ముని వాగ్దానము ఇప్పుడు నిజరూపము దాల్చినది. నేడు పరిశుద్ధాత్ముడు ప్రతి విశ్వాసిలో నివసించును. “ ఈ వాగ్దానము మీకును, మీ పిల్లలకును, దూరస్థులందరికిని అనగా ప్రభువైన మనదేవుడు తనయొద్దకు పిలిచిన వారందరికి చెందునని చెప్పెను ” (అపో.కా. 2:38,39).

విధేయతతో ఆయన వాక్యము అంగీకరించినవారు పరిశుద్ధాత్ముని పొందిరి - అపో.కా. 5:32. యేసు తన మరణమునకు ముందుగానే ఆత్మను గూర్చిన వాగ్దానము చేసెను - యోహాను 7:37-39.

తుదకు క్రొత్త జన్మ అనగా నీటిమూలముగాను, ఆత్మమూలముగానైనది (యోహాను 3:1-8). “నీరులేకనే” ఆత్మ మూలముగా జన్మించుట ఎలాగో, అలాగే ఆత్మలేకుండా నీటిమూలముగా జన్మించుట కూడ అంగీకారయోగ్యమైనది కాదు. ఆదిమసంఘము క్రొత్తనిబంధనను కలిగియుండలేదు. అది వ్రాయబడుచూ ఉన్నస్థితిలోనే యుండెను. ఒకడు బాప్తిస్మము పొందినప్పుడు, అతడు క్రొత్త నిబంధనను పొలిన “శ్రేష్టమైన సూచనలు ” ఇవ్వబడెడివాడు. అతడు నేటి విశ్వాసుల వలె ప్రత్యేకమైన వరమును స్వీకరించెడివాడు. అనగా మనలో నివసించే పరిశుద్ధాత్ముని కలిగియుండెడివాడు. వారి భౌతిక దేహములు “పరిశుద్ధాత్ముకు ఆలయము” లైనవి (1 కొరింథీ 6:19-20).

అయితే ఆసక్తి కలిగిన విశ్వాసి జీవితములో నేడు పరిశుద్ధాత్ముని పని ఏమిటి?

ఆయన మనలను క్రీస్తు శరీరమునకు బంధించును

పౌలు ఇలాగు వ్రాసెను - “యూదులమైనను, గ్రీసుదేశస్థులమైనను, దాసులమైనను, స్వతంత్రులమైనను మనమందరము ఒక్క శరీరములోనికి, ఒక్క ఆత్మయందే బాప్తిస్మము పొందితిమి. మనమందరము ఒక్క ఆత్మను పానము చేసినవారమైతిమి”(1 కొరింథి 12:13). రక్షింపబడినవారే “శరీరము” అని, ఆ శరీరమే జీవముగల దేవుని సంఘమని మనమెరుగుదుము. మనము బాప్తిస్మము పొందినప్పుడే అట్టి సంబంధములోనికి అనగా సహోదరత్వములోనికి ప్రవేశించితిమని మనము తెలిసికొనగలము. క్రొత్తజన్మ అనునది, నీటి మూలముగా మరియు ఆత్మమూలముగానైనదని మనమెరుగుదుము (యోహాను 3:5). నీటిలో బాప్తిస్మమనునది బాప్తిస్మమును వెల్లడిచేయు ముద్రగాను, ముంచబడుట అనునది ఆత్మమూలముగా జన్మించుటయై యున్నది. ఆరంభ క్రియలో ఈ రెంటి కలియక పాపక్షమాపణ మరియు పరిశుద్ధాత్మ అను వరము ఇచ్చుటలోను మరియు క్రీస్తు శరీరమునకు మనలను బంధించుటలోను తోడ్పడును.

ముద్ర అనగా - “మీరు నా వారు”

విశ్వాసులుగా “మనము విలువపెట్టి కొనబడినవారము”(1 కొరింథి 6:20). మరియు ఆ విలువ సిలువవేయబడిన రక్షకుని (యేసుక్రీస్తు) రక్తమే (అపో.కా. 20:28). పరిశుద్ధాత్మ పరిశుద్ధాలయంలో నివసించును. మరియు ఆ ఆలయము విశ్వాసియే (1 కొరింథి 6:19-20). అయితే మనము దేవునికి “ముద్ర” (గ్రీకులో అరాబన్) వేయబడితిమి. (ARRABON = ముద్ర - SEAL, సంచకరువు - DOWN PAYMENT, మరియు బయానా - EARN-NEST అను అర్థములున్నవి.) పరిశుద్ధాత్ముని ‘ముద్ర’ అనగా ‘మనము దేవునికి చెందినవారము’ అనెడి దైవిక నమ్మికను కలిగించునదియే.

“దేవుని వాగ్దానములు ఎన్నియైనను, అన్నియు క్రీస్తునందు అవునన్నట్లుగానే యున్నవి. గనుక మన ద్వారా దేవునికి మహిమ కలుగుటకై అవి ఆయన వలన నిశ్చయములై యున్నవి... ఆయన మనకు ముద్రవేసి మన హృదయములలో మనకు ఆత్మ అను సంచకరువును అనుగ్రహించియున్నాడు”(2 కొరింథి 1:20-22). స్వాధీనమైన దానిపై ముద్రవేయబడినట్లైతే పూర్తి అధికారమును కనబరచును. అలాగే “మీరు నావారు” అనుట యాజమాన్యము యొక్క ఆలోచనను, ముద్రను, గుర్తును, మరియు పేరును సూచించుచున్నది. ఒక సిద్ధాంతమునుండి “పడిపోవుటకు” ఇది సుళువైనది. ఒక సంబంధమునుండి “పడిపోవుటకు” ఇది చాలా కష్టమైనది.

శరీరాశలను జయించుటకు పరిశుద్ధాత్ముడు మనకు సహాయము చేయును

పాపము ఎల్లప్పుడు “మన శరీరములో నివసించును” (రోమా 7:18). పరిశుద్ధాత్ముడు మన ఆత్మలో నివాసము చేయును (అపో.కా. 5:32). ఈ శక్తులు ఒకదానికొకటి వ్యతిరేకముగా నుండి నిరంతర పోరాటములో నున్నట్లు మనం కనుగొనగలము. పౌలు ఇందు విషయమై చెప్పినది చూతము - “నేను చేయ నిశ్చయించునది చేయక ద్వేషించునదియే చేయుచున్నాను. ఇచ్చింపనిది నేను చేసిన యెడల... మేలైనది చేయవలెనను కోరిక నాకు కలుగుచున్నది గాని, దానిని చేయుట నాకు కలుగుట లేదు. నేను చేయగోరు మేలు చేయక చేయగోరని కీడు చేయుచున్నాను. నేను కోరని దానిని చేసిన యెడల దాని చేయునది నాయందు నివసించు పాపమేగాని ఇకనునేను కాదు. కాబట్టి మేలుచేయగోరు నాకు కీడుచేయుట కలుగుచున్నదను ఒక నియమము నాకు కనబడుచున్నది... అయ్యో, నేనెంత దౌర్భాగ్యుడను? ఇట్టి మరణమునకు లోనగు శరీరము నుండి నన్నెవడు విడిపించును ?” (రోమా 7:15 - 24).

గ్రీకు పదమైన “పారాకిల్తోస్” (PARAKLETOS) ను, ఆంగ్లములో “పారాక్లేట్” (PARACLETE) అందురు. అనగా ఇది ఒక రకమైన పక్షి అరచిన శబ్దము వలె నుండును. అయితే దీని అర్థము క్రైస్తవునికి ప్రాముఖ్యమైన వాటిలో ఒకటియై యున్నది. ఎందుకనగా ఇది వివిధ అర్థములను కలిగియుండి, నిర్వచించుటకు చాలా కష్టమైనది. అక్షరార్థముగా దీని అర్థము “సహాయకుడు”, “అవసరమైయున్న స్నేహితుడు”, మనలను బలవంతులను మరియు ధైర్యవంతులనుగా చేయుటకు ఒక ఆదరణ కర్త”. ఇది “ఉత్తరవాది” అను అర్థమును కూడా ఇచ్చుచున్నది (1 యోహాను 2:1). విశ్వాసికి పరిశుద్ధాత్ముడు “ఈజ్జన్మియై” యున్నాడు.

శరీర క్రియలు శరీరమునుండి కలుగును. “ఆత్మఫలములు” మనలో నివసించు ఆత్మవలన కలుగును. కావున పాలించబడుటకు ఒకదానికే నీవు లోబడుము. నడిపించబడుటకు ఒక దానినే నీవు లక్ష్యపెట్టుము. నీ యజమానునిగా ఒకదానినే సేవించుము.

“శరీరానుసారులు శరీరవిషయములమీద మనస్సునుంతురు; ఆత్మానుసారులు ఆత్మవిషయములమీద మనస్సునుంతురు. శరీరానుసారమైన మనస్సు మరణము, ఆత్మానుసారమైన మనస్సు జీవమును, సమాధానమునై... కాగా శరీర స్వభావము గలవారు (శరీరముచే పాలించబడువారు) దేవుని సంతోషపరచనేరరు” “దేవుని ఆత్మ మీలో నివసించుచున్న యెడల మీరు ఆత్మ స్వభావము గలవారే కాని, శరీర

స్వభావము గలవారు కారు. ఎవడైనను క్రీస్తు ఆత్మలేనివాడైతే వాడు ఆయనవాడు కాడు” - రోమా 8:5-9.

పరిశుద్ధాత్ముని కలిగియుండినచో, శరీరమును దాని అధికారమును జయించుటకు ఆయన మనకు సహాయము చేయును.

ప్రార్థించుటలో పరిశుద్ధాత్ముని సహాయము

“అటువలె ఆత్మయు మన బలహీనతను చూచి సహాయము చేయుచున్నాడు. ఏలయనగా మనము యుక్తముగా ఏలాగు ప్రార్థన చేయవలెనో మనకు తెలియదుగాని, ఉచ్చరింప శక్యముగాని మూలుగులతో ఆ ఆత్మతానే మన పక్షముగా విజ్ఞాపణ చేయుచున్నాడు. మరియు హృదయములను పరిశోధించువాడు ఆత్మయొక్క మనసు ఏదో ఎరుగును. ఏలయనగా ఆయన దేవుని చిత్తప్రకారం పరిశుద్ధులకొరకు విజ్ఞాపన చేయుచున్నాడు (రోమా 8:26-27).”

నీవు కొన్ని సమయములలో ప్రార్థించుటకును, నీ మనస్సులోనున్నవి మాటలలో వ్యక్తపరచుటకును అశక్తిమంతుడవుగా యుందువు. శుభవార్త ! పరిశుద్ధాత్ముడు నీ అవసరములన్నిటిని మరియు కోరికలన్నిటిని యుక్తముగా తెలియజేయగలడు. ఆయన నీలో ఉండి నీ మనస్సును ఎరుగును. ఆయన దేవుడు గనుక దేవుని మనస్సు నెరుగును. ఆయన నీ మూల ఉద్దేశ్యము తీసికొని నీ కొరకు చక్కని మాటలలో పెట్టి ప్రార్థించగలడు. ఆయన వాడిపోయిన మరియు బలహీనమైన నీ మాటలను తీసికొని అవి అత్యవసరమైనవిగా, మరియు అతి ప్రాముఖ్యమైనవిగా చేసి, వినగలడు.

పరిశుద్ధాత్ముడు మన పునరుత్థాన శక్తియై యుండును

దేవుని ఆత్మ మీలో నివసించియున్న యెడల మీరు ఆత్మ స్వభావము గలవారే కాని శరీర స్వభావము గలవారు కారు... మృతులలో నుండి యేసును లేపినవాని ఆత్మ మీలో నివసించినయెడల, మృతులలో నుండి క్రీస్తు యేసును లేపినవాడు చావునకు లోనైన మీ శరీరములను కూడా మీలో నివసించుచున్న తన ఆత్మ ద్వారా జీవింపజేయును” (రోమా 8:9-11).

దేవుని వలన పరిశుద్ధాత్మ నీలో ముద్రయై యున్నాడు. ఆ ముద్ర - “మీరు నా వారు” అని చెప్పుచున్నది. అది ఇప్పుటి వరకే కాదు, మరణించిన తరువాత కూడా. ఆయన రాకడ దినములో దేవుడు ప్రతి పరిశుద్ధుని లేపి, వారికి నూతన శరీరములను ధరింపజేయును (1 యోహాను 3:1). నీలో ఇప్పుడు పరిశుద్ధాత్ముడు నివసించినట్లయితేనే ఈ పునరుత్థానము మరియు రూపాంతరము అప్పుడు నీకు జరుగును. మరణము పునరుత్థానమునకు ద్వారము మాత్రమే ! దేవునికి స్తోత్రము !

పదవ అధ్యాయము

పరిశుద్ధాత్మపూర్ణులై యుండుడి

పరిశుద్ధాత్మను గూర్చిన చివరి ఉపదేశము ఎఫేసీయులకు వ్రాసిన పత్రిక 5:18 లో చెప్పబడినది. “మరియు మధ్యముతో మత్తులై యుండుకుడి, ... అయితే ఆత్మపూర్ణులై యుండుడి.”

మధ్యము ఒకని మనసును తీసివేయును. “మధ్యము ఒక వెక్కిరింత”. త్రాగుబోతుత్వం ఒక శరీర కార్యమై యున్నది (గలతీ 5:19). ఆత్మఫలములను ఫలించుడి. ఆయన బలమును మరియు ప్రభావమును “ఆర్చుకుడి” (1 థెస్సలో 5:19). “దేవుని పరిశుద్ధాత్మను దుఃఖపరచకుడి (ఏడ్చి, విలపింపజేయకుడి); విమోచన దినము వరకు ఆయనయందు మీరు ముద్రింపబడి యున్నారు” (ఎఫేసీ 4:30).

నేను ఆత్మను ఆర్చక లేదా ఆత్మను దుఃఖపరచకుండునట్లు, నేనేమి చేయవలెను? “ఆత్మపూర్ణులై యుండుడి”. ఇది ప్రయోగాత్మక సలహా కాదు! ఇది ఒక “జీవిత విధాన” పరివర్తన కాదు. ఇది ఒక “ఆజ్ఞయై” యున్నది.

(1) ఇది దృఢమైన ఆజ్ఞ : దీనిని అక్షరార్థముగా చెప్పవలెనంటే, “ఎప్పటికిని ఆత్మపూర్ణులై యుండుటయే”. అది ఇప్పుడూ మరియు ఎప్పుడూనూ కొనసాగును. ఇది నీటి బాప్తిస్మము పొందినపుడు వారిలో ఒకేసారి జరిగినట్లు కాదు. అయితే విశ్వాసియైన వాడు ఆత్మపూర్ణుడగునట్లు ఎల్లప్పుడు సంసిద్ధత (అనుమతించు, ప్రోత్సహించు, ఆహ్వానించు, సమ్మతించు) ను కలిగినవాడుగా నుండవలెను.

(2) ఇది నిశ్చేష్టితమైన ఆజ్ఞ : నీవు ఆత్మతో నింపబడుటకు అంగీకారము, అనుమతి మరియు ప్రేరణ కలిగియుండుము. ఆత్మతో పోషించబడుము - ఆత్మతో నడిపించబడుము - ఆత్మతో నింపబడి యుండుము.

(3) ఇది బహుత్వమైన ఆజ్ఞ : “మీరందరునూ”, “మీలో ప్రతివాడునూ” అనుటచే (అపోస్తలులు, పెద్దలు, పరిచారకులు మాత్రమేగాక) అందరికొరకు ఉద్దేశించి “ఆత్మపూర్ణులై యుండుడి” అని చెప్పబడినది. పెంతెకోస్తు దినమున పేతురు ప్రసంగించినప్పుడు పౌలు అచ్చట లేడు. అలాగే

ఎఫెసీయులు సహితం అచ్చట లేకుండిరి. అయితే ఈ ఆజ్ఞ విశ్వాసులందరి కొరకైనది.

(4) ఇది వర్తమానపు ఆజ్ఞ : “ఆత్మపూర్ణులై యుండుడి”. నీవు ప్రతిదినము ఆహారము తిందువు. అలాగే నీవు ప్రతిదినము పోషించబడి, పెంచబడి, అభివృద్ధి నొందునట్లు పరిశుద్ధాత్ముని చేర్చుకొనుము. ఆ ఆత్మనిన్ను పోషించును మరియు నడిపించును.

(5) ఇది లోబడవలసిన ఆజ్ఞ : నీవు వృద్ధి నొందుట వలన దేవుడు స్తుతింపబడును. నీలో క్రీస్తును రూపించుటకు పరిశుద్ధాత్ముడు తన పనిని కొనసాగించును.

పదకొండవ అధ్యాయము

నేడే రక్షణదినము

“విమోచింపబడితిని గొట్టెపిల్ల రక్తముచే
విమోచనను నేనెంత ప్రేమించి, ప్రకటించవలెనో,
విమోచింపబడితిని ఆయన అపార కనికరముచే
ఇందుకు నేను ఎల్లప్పుడూ శిశువునై ఉంటా.”

ఈ మధ్య నేను పై పాట యొక్క రచయిత్రి, ఫ్రాన్సెస్ జేన్ క్రాస్ట్ బై
యొక్క సమాధి యెదుట నిలుచుంటిని. ఆమె వ్రాసినదే ఇంకనూ ఇలాగున్నది -

“ఎవరు నా అడుగులను ప్రేమతో కాపాడెనో, మరియు
రాత్రిలో నాకు పాటలను అనుగ్రహించి సంతోషపరచెనో
ఎవరి ధర్మశాస్త్రమునందు నేను ఆనందించితినో
ఆ రాజు సౌందర్యమును చూచెదనని నేనెరుగుదును”

పాలు ఇలా వివరించాడు, “ఇదిగో ఇప్పుడే మిక్కిలి అనుకూలమైన
సమయము; ఇదిగో ఇదే రక్షణ దినము”(2 కొరింథి 6:2). నీ క్యాలెండరు
తీసికొని చూడుము. అది “నిన్న” లేదా “రేపు” ను గూర్చి వివరించునేమో.
అలాగే “వుడా”(WOULDA), “షుడా”(SHOULDA), “కుడా”(COULDA)
అనునవి కూడా నిఘంటువు నందుండు పదములు కావు.

క్రీస్తుకు నీ జీవితమును సమర్పించుట అనునది ఖచ్చితముగా వ్యక్తిగత
నిర్ణయమై యున్నది. అయినను నశించిన ఆత్మలను అట్టి నిర్ణయ స్థానము నకు
నడిపించుటయే ఈ పుస్తకము యొక్క ముఖ్యోద్దేశం. ఈ విషయంలో అజ్ఞానిగా
ఉండవద్దు - వాయిదా వేయవద్దు - నిర్లక్ష్యము చేయవద్దు - ఇప్పుడే ! దీనిని
చేపట్టుము. నీవు దేవునియందు విశ్వాసముంచుచున్నావా ? యేసుక్రీస్తునందు
నమ్మికయుంచి, ఆయనను దేవుని కుమారునిగా అంగీకరించుచున్నావా ? నీవు
పాపివని అంగీకరించి, ప్రతి తప్పిదము నుండి మరలుటకు సిద్ధముగా నున్నావా?
యేసుక్రీస్తు దేవుని కుమారుడని నీ విశ్వాసమును ఒప్పుకొనగలవా ?

ఇట్టిస్థితిలో నీవున్నట్లయితే, హఠాత్ప పడిన విశ్వాసితో అననీయ చెప్పినది
నీవు ఇప్పుడే చదువుము, “గనుక నీవు తడవు చేయుట ఎందుకు ? లేచి

ఆయన నామమును బట్టి ప్రార్థన చేసి, బాప్తిస్మము (నీటిలో ముంచడము) పొంది, నీ పాపములను కడిగివేసుకొనుమని చెప్పెను” (అపో.కా. 22:16).

“ఔను” అని దేవునితో చెప్పుము. అలాగే “ఔను” అని క్రీస్తుతో చెప్పుము. పౌలు చేసినదే నీవు చేయుము. పెంతెకోస్తు దినమున 3000ల మంది ఏమి చేసిరో అదే నీవును చేయుము. కొర్నేలి, సమరయులు, ఫిలిప్పీ చెరసాల నాయకుడు ఏమి చేసిరో అదే నీవును చేయుము. బాప్తిస్మము ద్వారా క్రీస్తు మరణములోనికి సమాధిచేయబడుము (రోమా 6:4). ఆత్మ యొక్క శక్తి కలిగి, నూతన జీవితములో నడుపుము.

ఈ దినమే నీకు రక్షణ దినముగా ఉండగలదు !!

పండ్రిండవ అధ్యాయము

పరలోకము

“ మీ హృదయమును కలవరపడనియ్యకుడి ... మీకు స్థలము సిద్ధపరచవెళ్లుచున్నాను. నేను వెళ్ళి మీకు స్థలము సిద్ధపరచిన యెడల నేనుండు స్థలములో మీరును ఉండులాగున మరల వచ్చి నా యొద్ద ఉండుటకు మిమ్మును తీసికొని పోవుదును ” (యోహాను 14:1-2).

పరలోకమును గూర్చి ప్రకటన గ్రంథము ఎంతగానో వర్ణించుచున్నది. “అంతట నేను క్రొత్త ఆకాశమును క్రొత్త భూమిని చూచితిని... నూతన యెరూషలేము అను ఆ పరిశుద్ధ పట్టణము తన భర్త కొరకు అలంకరింపబడిన పెండ్లికుమార్తెవలె సిద్ధపడి ... గొట్టె పిల్లయు దానికి దేవాలయమై యున్నారు... ఆ పట్టణపు రాజవీధి మధ్యను ప్రవహించుట ఆదూత నాకు చూపెను. రాత్రి ఇకొన్నడూ ఉండదు; ఆయనవారి కన్నుల ప్రతిభావృబిందువును తుడచివేయును. మరణము ఇక ఉండదు, దుఃఖమైనను, ఏడ్చెనను వేదనయైనను ఇక ఉండదు. మొదటిసంగతులు గతించిపోయెనని వింటిని ” (ప్రకటన 21, 22 అధ్యాయములు).

పరలోకము అనునది ఒక స్థలము

“నేను వెళ్ళి మీకు స్థలమును సిద్ధపరచుదును” నీ కళ్ళు ఇప్పుడే మూసుకొని ఆ యింటిని నీ మనసులో తిలకించు, అందులో నీవున్నావనుకో; అదే - ఆ స్థలము, పరలోకము అలాగుంటుందనుకో - ఇదే ఆ స్థలము. పరలోకము అలాగు ఉంటుందనుకో. రక్షింపబడిన వారికొరకు క్రీస్తుచేత సిద్ధపరచబడిన స్థలమిదే, సూర్యతేజస్సుతో, ఉదయ నక్షత్రంతో కొనసాగుతున్న భౌతిక లోకమునే నీవు అందమైనదిగా భావిస్తే, పరలోకం ఎట్టిరీతిగా నుండునో కొంచెమాగి ఆలోచించు.

పరలోక మూర్తిమంతము

పరలోకంలో దేవుడు వ్యక్తిగానే ఉండును. క్రీస్తు వ్యక్తిగానే ఉండును. పరిశుద్ధాత్ముడు వ్యక్తిగానే ఉండును. పరలోకమందుండెడి పరిశుద్ధుల కుటుంబములో నీవు ప్రేమించిన నీ తోటివారు నీతో లేకున్నట్లయితే ఎట్లుండునో ఆలోచించుము.

ఉదా:- నీవు నీ తల్లిదండ్రుల మరణానంతరం వారితో కలసి నీవు నివసించిన ఆ పాత గృహమును అమ్మివేసితివనుకొనుము. కొంతకాలం పిదప ఆ స్థలమును దర్శించినట్లయితే - ఆ ఇంటితో నీకున్న అనుబంధం, ఆ స్థలములో నీ వారు లేని తీరు ఆలోచించుము. విశాధమే గదా ! ఆ పరలోకంలో ఉండెడు “వ్యక్తిత్వము” విషయములో అంతకన్న ఎక్కువ దుఃఖమే ఉండగలదు.

పరలోకము నాకున్నది

నేను అక్కడికి వెళ్ళుచున్నాను. నాకెట్లు తెలియును ? ఆయన నాకు వాగ్దానము చేశాడు. ఆ వాగ్దానముల దగ్గర నేను నిలిచి యున్నాను. ఆ వాగ్దానములను గూర్చి నేను పాడుచున్నాను. ఒక దినమున శవపేటికలో ఉంచబడుదునని నేనెరుగుదును మరియు వాగ్దానములు పొందెదను. వాగ్దానము చేసినవాడు నమ్మదగినవాడు - (1 కొరింథి 1:9).

వాగ్దానము మరియు నిరీక్షణను బట్టి నేను పరలోకములో ఉండెదను. దేవునికి మహిమ కలుగును గాక !.

పదమూడవ అధ్యాయము

గెహన్నా

“నరకము”ను గ్రీకు భాషలో “గెహన్నా” అందురు. పరలోకము అనునది నిజము కానట్లయితే, అలాగే నరకము కూడా మానవకల్పిత సిద్ధాంతమవుతుంది. మొదటి దానిని నమ్మకపోతే, రెండవ దానిని నమ్మలేవు.

యెరూషలేమునకు వెలుపటనున్న హిన్నోమ్ (హెబ్రీ భాషలో) అను కొండ కనుమ నుండి “గెహన్నా” అను పేరు వచ్చినది. ఇది పట్టణమునకు వెలుపట పనికిమాలిన చెత్తచెదారముతో నిండి యున్న స్థలము. ఇది క్రిమికీటకములను, జంతువుల మృత కళేబరములను, దిక్కులేని మానవ శరీరములను రాత్రింబగళ్ళు కాల్చుచుండెడి స్థలము.

సాతానుకును, మరియు వాని దూతల కొరకైన “స్థలము” ను వర్ణించుటకు యేసు ఈ మాటను ఉపయోగించెను. తన సహోదరుని ద్వేషించు వానిని మందలించు సందర్భముతో సహా 12 పర్యాయములు ఈ మాటనే ఉపయోగించినాడు. “తన సహోదరుని చూచి వ్యర్థుడా అని చెప్పువాడు మహాసభకు లోనగును. ద్రోహి అని చెప్పు వాడు నరకాగ్ని (గెహన్నా) కి లోనగును. మరియు క్రీస్తు కపెర్నహూము పట్టణమును గద్దెస్తూ కూడా ఇలా చెప్పాడు. “ నీవు పాతాళము (గెహన్నా) వరకు దిగిపోయెదవు” (మత్తయి 11:23).

మత్తయి సువార్త 18వ అధ్యాయములో యేసు - నిత్యనరకాగ్ని అన్నాడు. “రెండు కన్నులను కలిగి అగ్నిగల నరకములో పడవేయబడుట కంటే, ఒక కన్ను కలిగి జీవములో ప్రవేశించుట నీకు మేలు”.

మార్కు 9:43-49లో యేసు 3 సార్లు ఈ మాటనే చెప్పాడు. “నరకమున వారి పురుగు చావదు, అగ్ని ఆరదు”. ఈ స్థలములో పురుగు చావదు. ఈ స్థలములోనున్న అగ్ని ఆరదు. ఈ స్థలము ఎక్కడో అక్కడనే ఏడ్చును, పండ్లుకొరుకుటయును ఉండును. ఈ స్థలమే దేవుని సముఖమునకు దూరముగా నున్న గెహన్నా.

“నా స్నేహితులైన మీతో నేను చెప్పునదేమనగా - దేహమును చంపిన తరువాత మరేమియు చేయనేరని వారికి భయపడకుడి. ఎవనికి మీరు భయపడవలెనో మీకు తెలియజేయుదును; చంపిన తరువాత నరకములో పడద్రోయ శక్తిగల వాని (దేవుని)కి భయపడుడి, ఆయనకే (దేవుడు) భయపడుడని మీతో చెప్పుచున్నాను!” (లూకా 12:4-5) అని యేసు చెప్పెను.

వ్యక్తిగత వివరణ

నా ప్రియ స్నేహితుడా,

వ్యక్తిగత వివరణ లేకపోతే ఈ పుస్తకము అసంపూర్తిగా నుండును. ఈ వివరణ ద్వారా నా హృదయ తలంపులను నీ హృదయంలోనికి చేర్చాలని కోరుచున్నాను.

ప్రస్తుతమునకు పరలోకము మరియు నరకము మనకు దూరముగా కనబడుచున్నాయి. రేపు అనుడానికి రూపు లేదు. ఈ రోజులే మనము జీవించుచున్నాము.

ఒక యవ్వన సువార్తికునిగా నేనున్నప్పుడు ఆదివారం ఉదయం ఆరాధన నిమిత్తము సంఘము కూడుకొనెడి స్థలమునకు నేను ఒక శవపేటికను తెచ్చియుంటిని. ఇది ఒక భయంకరమైన సాదృశ్యము. మరియు ఇది ఖాళీగా ఉండి అనేక సత్యములను తెలియజేస్తుంది.

ఇది జీవిత సాదృశ్యము : ఒకనాడు నీవు మరియు నేనును శవపేటికను సమీపించువారమే.

ఇది రక్షణను వర్ణించుచున్నది : “ఖాళీ శవపేటిక” క్రిస్తు యొక్క అహ్వనమును మనకు ఇంకనూ తెలుపుచునేయున్నది. “ఇదిగో నేను తలుపునొద్ద నిలుచుండి తట్టుచున్నాను. ఎవడైనను నా స్వరము విని తలుపు తీసిన యెడల నేను అతనియొద్దకు వచ్చి అతనితో నేనును ఉందును” (ప్రకటన 3:20).

ఇది సమయమును చిత్రికరించుచున్నది : ఇప్పటికీ ఇక నీవు చెప్పవలసినది - “ఔను” అనుటయే ! పడిపోయిన క్రైస్తవుడును మారు మనస్సు పొందుటకు సమయమిదే (ప్రకటన 3:14-20). ఇప్పుడే “... నీ పాపములను కడిగివేసికొనుము !” (అపో. కా. 22:16).

“మనుష్యులొక్కసారే మృతిపొందవలెనని నియమింపబడెను; ఆ తరువాత తీర్పు జరుగును” (హెబ్రీ 9:27). శవపేటిక ఖాళీగా ఉన్నది. అయితే తీర్పు ఇంకను కాలేదు. అయినా-ఆ రోజు ఎప్పుడో ? శవపేటిక ఎప్పుడు నింపబడునో ?

నేడే రక్షణ దినము - నీ రక్షణ. దేవునికి “ఔను” అని చెప్పుము ! కిరీట ధారియైన యేసు ప్రభువై యున్నాడు. తీర్పు నీకేమి యుండదు కాని, పరలోకము నీకు గృహముగా నుండును.

ప్రేమతో

Jack E. E.

జాక్ ఎక్యుమ్.



Jack and Ann Exum
("Whoever finds this, I LOVE YOU")



